

Шамырат ТАГАН



ЖҮНЕЙИТ
ХАН

Повестлер

Ашгабат—1992

Шамырат ТАГАН

ЖҮНЕЙИТ ХАН



Повестер



Таганов Ш. Жүнейит хан. — А:

1992. — С

«Оваз» дөреджилик — өнүмчилик бирлештиги.

Беллi языжы Шамырaт Тагановың бу йыындьсына онун «Жүнейит хан» ве «Тойлы Дерек» атлы чепер — документал повестлери гиризгилди.

ББК 84 Тур 7

4202590204 — 000

© Ш. Таганов, 1992

ЖҮНЕЙИТ ХАН



Мен бу ваканы Шаммы келиң йүзбашысы,
88 яшап, 1957-нжи йылда арадан чыкай ка-
кам Таган өкүзден эшидипдим.

АВТОР.

Гарры мирап яш-еленлериң энчемесини сынагындан гечиренсон. Гурбанмәммедн өзүне көмекчи алды. Мирабын көмекчисн болмак йүзлегин, йөвселиң иши дэлди. Ол өздиели, ынсаплы адамың, дава-жеңден гачмаян, догумлы, гайратлы кишиниң ериди. Узын бойлы, ат йүзли, йити гөзли, сарыягыз, чекге сүңклери чыкып дуран Гурбанмәммет эденлиди. Эден ишиниң ызында дуруп билйән йигитди. Ол бу гүнем ир билен алашасына атланды. Обама-оба, атызма-атыз, чилме-чил айланып, адамларың суваран-сувармадык ерлерини барламага чыкды. Ол шол айланып йөршүне пилини ере санжып, дессесине энегини дирәп, иңкисе гидип дуран дайханың үстүнден барды. Бу ягдайы гөрөн Гурбанмәммет салам-хәликден өңүрти:

—Сен нәхили адам-айт, сув гезегиңи элиңден алдырып, агзыңны ачып, сөмелип дурмаң нәме?! Бу дүнйә яшамак үчүн гелдинми я-да гарантгы болуп гечмек үчинми?— дийип, онуң йүзүни алды:

Өнденем ахмырлы дайхан хырчыны дишләп, жибринди:

—Гутлы бай элиме, аягыма гарамаса нәдейин? «Бугдайымын азажык ери галды. Шоңа бир чайып чыкайын» дийип дур.

—Гутлы бай сениң бала-чаганы эклешермикә!

—«Сениң сәхелче ериң бар, сырынтгы биленем суварарсың» диййәр.

—Сен пилн гулагында уклап йөрсүн, Гутлы бай экен ерлеринем, экжек ерлеринем бир эййәм суварып гутарды. Онуң дашынданам ики жыкыры гиже-гүндиз

айланып дур. Шол жыкырлара-да сув сизин хақыңыз-дан баряр. Я жыкыр боланы билен сувы дагың-дашың арасындан соруп дурандыр өйтдүңми? Она сувуң асман-дан инмейэнем-э белли. Эне япдан сусуп дур. Хеммеси-нин хасабы ичиндедир-дэ.

—Хэй, мениң шу садалыгым бар-да. Бирини бир зат дийсе ынанып отурыберйән.

—Шу вагт өз аладаны өзүн этмесең, эртеки гүн кесекиден хайыр болмаз.

—Болса-да шу Гутлы бай дийилйәнде ынсап, адам-кэрчилик ёг-айт. Асыл шол жыкырларын чыкарян су-вы-да мүлемма сувуң бир үлши ахыры. Сен айдансон етйә мениң кәдиме.

—Айдыланда етсе-де аз дәл сизе. Догрусыны айтсам гахарын гелмесин вели, Гутлы бай: «Ерме сув агдык дүшүңдир» дийип, сувы экилмежек гамышлы, парта-ерлере ковуң гойберипдир. Соң шо тайларда маллары-ны бакжакмыш. Ага өзүмизинки болса-да Гутлы байын йүзүни юварлыгы ёкдур. Түйс небсиниң эшегидир. Га-рав гөрмежегини билсе, хич затдан гайтмаз.

Гурбанмәммедин гөни сөзи дайханы экезлендирди. Ол арка тапынан ялы дил ачды.

—Ай, иним, ол адамдан говулыкдан башгасы чыкар. Йөне өзүң ялы догры дуруп билйән ёк. Сүтем этимиз-ден өтүп, сүңцүмизе етйәнчә чыдап йөрүс-дэ.

Дайхан пилини эгнине атып, Гутлы байын экеранчы-лык мейданларына тарап уграды. Хәзир ол хәлки нәумыт адама менземейәрди. Онда яшайыш, хак-хукук, адалат угрундакы гөреше ымтылыш барды. Калбында галкы-ныш, херекетинде айгытлылык дуолярды.

Гурбанмәммет дайхан билен гапдаллашып баршына:

—Эгленме-де Гутлы байын сакасына бөвет бас. Хаял этмәнем өз салманы ач. Бейдип аңалып йөрсең, йылажы галарсың. Бирини бир зат дийжек болса-да маңа хабар етир. Сен гапдалда дурубер, ким болса-да өзүм жогабы-ны берерин. Хәзир сувуң нәче гүн акжагының беллиси ёк. Шу пилле шүдүгәриңе ызгар берип билмесен, бу жа-газ ширләп акып ятан сув-да кесилсе, алла ярың. Тоху-мыны гаты кесеге гармалы боларсың—дийди.

Газаба мүнән дайхан узын-узын әдимләп барярды.

Гурбанмәммет болса гапдала совлуп, улы ябы якалан гитди. Ол баран ерлеринде көп эгленмейәрди. Өзүне дегишли сув хақыны алып билмедик адамларын янында сәхелче аяк чекйәрди. «Сув бар вагты, хақыңызы алып галың! Соң «Менден болды, сенден болды» дийип, баха-на тапмаң! Мениң үчин байың-гарыбың пархы ёк, барың дең. Галмагал этжек болсалар маңа «Гук» диййән, деррев гелеринем, даванызы өз еринде чөзеринем» ди-йип табышярды. Гурбанмәммедин бу дүзгүн-тертиби гарып-гасара, начара яг ялы яраярды. Эмма ызгытсыз байлара вели «Мерк» диен ялы болды. Гурбанмәммедин болшы ылайта-да Гутлы байын мыррыхыны тутдурды. Ёгса, Гутлы бай Гурбанмәммедин какасы Хожабай ага-нын доган инисиди.

Сувы хеммелерден өң алмак Гутлы байын эдәхедиди. Она «Нобатыңа дур, хақыңа кайыл бол!» дийип билйә-нем ёкды. Себәби ол барлыды. Устесине-де дава-женжел дийсен, челнек япярды. Шер тапса, гөзи ачыларды.

Гутлы байын Гурбанмәммедин беладан бетер йигрен-мегиниң ене бир себәби, байын огулларының Гурбан-мәммет билен мәши бишишенокды, яшлыкдан алагөзди. Гутлы байын огуллары өз дең-душларыны эдишлери ялы. Гурбанмәммедин-де писинт этмежек болярдылар. Гутлы бай болса, ики сөзүниң биринде «Огулларымың гөввүне деген адамы худаям болса, сыламан» диййәрди. Атасындан белең алып огланларам баран ерлеринде йөне гезмәйәрдилер. Урман я урулман гайтмаярдылар. Аталары ялы даваны сатып алярдылар. Хачан гөрсен, я бирини уруп, я өз келлесини ярдырып йөрән мәреке-бозарларды. Гутлы баям догмаларының аркасыны ал-жак болуп, илиң гөзүңден дүшйәрди. Огулларының гарышан огланларының атасы, якынары билен бир-нәче вагтлап гөплешмән, кесе бакып гезйәрди. Гутлы байын бу хәскетлерини Гурбанмәммет ек гөрийәрди. Онуң огулларына габат геленде «Адам болжак болуп, атаңыз ялы надан болмаң» дийип шеребесини пүркйәрди. Олар Гурбанмәммедин диенлериниң гылыны гачырман кака-ларына етирйәрдилер. Гутлы бай болса бу сөзе хум ялы чишип: «Оңая гелен гүни жүнейдин соңы болсаң-да де-риңе саман дыкарын» дийип, ичини хумледйәрди.

Шол гүнлерин биринде Гурбанмәммәт оба сув етмез-чилик эденде, бай өйүндө ёкка барып, дайханлара онуң жыкырыны бошатдырды. Бай гиден еринден өврүлүп геленсон, бу ягдайы эшиди, дөли-порхана дөнди. Болубиленини болуп, сеси богуляича кәйинди. Бир өлүп-ди-релмеди, өзгеси болды.

Гурбанмәммәдин огланлыкдан бәри Гутлы байдан китүви барды. Ол энтөк яшажык огланка, бай: «Малыңы экиннине дүшүрдиң» дийип, ырса арап, илкә Гурбанмәммәде шарпык берди. Ыз янындан хем гулакларын-дан ызгытсызлык билен тутуп, онуң аягыны ерден үзди. Аягы ерден үзүлсө-дө, намысжаң оглан жыңкыны чыкарман чыдады.

Шонда Гутлы бай Гурбанмәммәдин ичине догмаз оглан салыпды. Гүнлерин гечмеги билен Гурбанмәммәдин гулагының авусы өчди. Эмма шондакы ахмыры вели, барха мөвжәйәрди. Ол оны дириликдә ятдан чыкарып билжәк дәлди.

Бир ёла улы бай той этди. Ат чапдырып, гөрөш тутурды. Шонда Хожабай ага Гутлы байың гайын агасы билен ула ат гошды. Хожабай аганың гөк гыр атының чапыксувары өз оглы Гурбанмәммәтди. Гутлы байың гайын агасының дор атының чапыксувары-дә әесиди.

Он алты айлава гойберилен атлар докуз айлава ченли дең гидишдилер. Атлар йылдырым дек сүйнйәрдилер. Соң дор атың аягы гоаялып башлады. Олар он алтынжы айлавы-дә күлтерләбериндилер. Пеллехана гара гөрнүм аралык галыпды. Гөк гыр ат дор атдан сесъетим өндөн гелйәрди. Гөк гырың дордан озжагы хеммелере мәлим болупды.

Хәлиден бәри гөзүни петредип дуран Гутлы бай гайын агасының атының ыза гаяянына гыжынып дурды. Онун ерликсиз, шерменде, түйс тохум заясыдыгыны шундан хем беләймелиди. Ёгса, сүйтдеш доган ким, гайын ага ким?! Чын атасының дөли боланда ол Хожабай аганың атының чыкянына бегенмелиди. Доган-оглан иниси Гурбанмәммәде гуванмалыды. Эмма ол гапдалда дуран огулларына дишини гыжап, хемле урярды. «Хәй, бинамыс индеге ярамадыклар, гапдал-

лап барында» дийип, оларә мечев берйәрди. Кәшгә ата сы «хәх» дненде, «мәх» гонуп дуран огул болса онда. Огланлары мүззерилишип дурансон, гахарына атына гамчы урды-дә хаял этмән, адамларың гөзүниң өнүндөн совулды. Атыны натырдыкладып гидишине айлавың гайра четине етди. «Улы атың байрагыны алманлар гечәйсәң гөрөк» дийип, гуш кимин сүйнүп гелйән, гөк гыр атың гапдалына барды-дә оны алашасына какдырды. Сүйнүп гелйән гөк гыр ат үч гезек тогаланды. Гурбанмәммәт болса гапдала зыңлып дүшди. Гутлы бай бу гарма—гүрмеликдә йылгыңларың арасына сиңип гитди. Хер ничигем болса Гурбанмәммәди ата дөвлети голдады. Гурбанмәммәт-дә, гөк гыр ат-дә шо сапар өлүмиң гырасындан гайтды.

Гутлы байың бу эден бихаячылыгына мәрекә геленлерин гаты гахары гәлди. Олар ат чапышыгыны тогтатдылар. Гутлы байы деррев таппы гетирдилер. Онун төверегине айланып, ит рысвасы этдилер. Шонда Гурбанмәммәт агасының алкымына барып: «Хәй, ага боланың билен сениң... сакгалы гүне агаран, намарт. Атда нәме гүнә бар? Мерт болсаң, ат, мениң маңлайымдан!» дийип, Гутлы бая гамчысыны чоммалтды.

Хожабай ага-дә дишини гыжап: «Пәлиң башыңы ийсин, имансыз, догуз. Хей, бейле-дә бир залымлык болармы? Бар, хамана, ат өлсә оваррам дийсәк, огланың бойны язайса нәтжәк? Шу огланың ганына галып, хелейиндөн чөрөк дилемежегини-хә билйәнсиңем вели...» дийип, гөзүни алартды. Шонда Гутлы бай агасына нәме жогап бержегини билмән, гөзлерини мөлердип, доңцарадаша дөнүп галды. Эмма, пыглы яман байын ичи хүмлән дурды. Ол «Гаршыма гидип, өңүмә агач атан адам ер депелесе, иеним ичине гитмез, укым-дә тутмаз» дийип, тә өйүне гелйәнчә хүнүрдәпди...

Гутлы бай өйүне геленсон, көп ойланды. Гурбанмәммәдин жыкырыны бошатдыраны гөз өңүне гелип, гахарыны ичине сыгдырып билмән, гайта — гайта дашчыкды. Дүвденекләп ичери гирди. Отурыбам ынжалмады, ятыбам. Багрына иңне санжылан ялы ыңранып, ики-яна тогаланды. Бирденем еринден галып: «Ата галтаманың гөвнүни тапага-дә шу харамзада Гурбанмәммәди бир гижеде пачак гөмди этдирәйсәм нәдеркә? Шу гано-

жак дири гезсе, ир-у-гич маңа хезил бермез» дийип, газабамунди. Аз салымдан ене-де ели гачан санажа донди. Бу харамзада билен бизиң ала гөздүгимизи эхли оба, ага—инилеримизем билйэ. Бизден бир зат етенини дуйсалар, менем аман гоймазлар» дийип, дана голай ымызганды.

Ол эртеси жаныны ынанын адамларындан бәшисини өйүне чагырды. Олар Гутлы байыңка гелип отуранларындан Гурбанмәммедин дашына гечдилер. Оны сувдан алып ода окладылар. Отдан чыкарып сува салдылар. Махласы, Гурбанмәммедин көлегесини кесекләп хумардан чыкдылар.

Гутлы бай йүзүни үйтгедип:
—Адамлар, Гурбанмәммеде менден якыныңыз ёк дур. Йөне мен-э шондан ирдим. Элиңизден бир зат гелсе, шундан бир гүнем болса дынмак герек. Бу харамзада дине маңа дэл, бүтин оба от якдыранок—дийди.

Гутлы байын сөзи отуранларың пелтесине яг дамдырды.

—Бир көлче ери артык суваржак боламда мана-да азар көкүни бер-дэ—дийип, гензев адам бурнуна салып гепледип.

—Хакыт бисәхет гүн доглан—лай би. «Салманы газанок» дийип, мени-де ил масгарасы этмедими ол?—дийип, гөзи шуалы-да сөзе гошулды.

—Дүшүнер ялы дэл-э оңа, бир гөрсөң адам ялы, ганрышына гайтсаңам дүблән дуран дэлиң бар — дийип, Гутлы бай хениз геп гезеги гелмәнкә суңшурды.—Сиз энтек онуң көп—көп хәсиетлерине етик дэлсиңиз. Гурбанмәммет дийилйән ганожак түйс сатын алып өлдүрмели доңуздыр. Мениң огланларымы таяклап, эйикдирмедигем шол. Ери сув чыкянча газып, дирилигине башашак гөммели дейюсдыр, ол. Эгер сиз бир ёлуны тапып, шундан мени бирже йыл дындарып билсеңиз, мен сиңиң херинизе бир ишек бермәге-де тайын. Ол дине маңа дэл, чем гелене нештерини гезәп дур. Ханы, бир ойланып гөрүң, араңызда чакылмадыгыңыз бармы? Малдүйнәмийн ярпысыны берсемем, күпүр геплесемем, шуны бир ичикдирмесем гөзүми ачып гидерин. О харамзада жанымы якды мениң.

Гутлы байың дийәнениң жаны барды. Агасыны сы-

ламаян Гурбанмәммет онуң меслекдешлерини-де аяп гоймаярды. Бай—гарып диймән дине адалат ызарлаарды. Оларың бириси шол ойланышың отуршына:

—Гөвнүме болмаса, Гурбанмәммедин Гутлы байда алып билмейән ары бар ялы — дийип, отуранларың бири өзбашына хүмүрдеди.

—Онуң сизде-де ары бармы, сизием-э маңлайыңыздан сылап дуранок — дийип, Гутлы бай жибринди.

Шол аралыкда чокга сакгал адам горжанды-да:

—Муны Хыва ханына нөкерлиге алдырып болмазмы-ка?!—дийди.

Гутлы бай кесгин гүрледип.

—Пәхей, мунуң тапян гүррүңини. Атасы оны өмүр нөкерлиге гойберерми? Аграмына пул берер велин, нөкерлиге бермез.

—Башга бир ёлуны тапмак герек—дийип, гөзи гызыл адам кетхудасырады.

—Өлэймесе шундан маңа дынмак ёг-ов—дийип, Гутлы бай йүзүни туршутды.

—Ханы, би, Хожабай ага бирки йыллыкда Гурбанмәммедин Алым хожаныңка гатнадып, окадып йөрөн ялыды-ла!

—Хожабай ага Гурбанмәммедин окадып молла эт-жөкмиш—дийип, мениңем гулагыма дегди—дийип, габа теллекли гапдалдан чыкды.

—Алым хожа гөчүп гиденсон, о геплер галайды өйдйән—дийип, гулагы чүри йигит ялтаклап, гөзүни гиңден ачды.

Шу арада аңы диш тирсегине галды. Ол:

—Адамлар, Гурбанмәммедин этмелисини мен билдим, сернайыңызы тайярлаберин!—дийди.

Адамлар оңа ген галып средишдилер.

—Хер этмели, хесип этмели Гурбанмәммедин Хыва медресесине окува ибермели. Ине, шонда биз ондан ансатжа дыняс. Хыва окува гидәйсе, еди йыл дагы окамалы боля. Она ченлем нәме, я там йыкылар, я тай өлер.

—Ине, бу сөзүң китабы гүррүң. Мамла сөзи сенден эшитдик—дийип, чокга сакгалла гөзүни гүлдүрди.

—Өрән догры айдярың, ол окувыны гутарып гелиән-чә нә пелек. Ким бар, ким ёк—дийип, аңы дишем ти-женди.

—Өңем Алым хожада окан болса, Гурбанмәммедем арканжаклап дурмаз-ла, болмаса чыкдайжысыны чекишәерис.

—Оларың етиринип билмән дуран зады бармы? Ата-сында доуздан өзгеси бар-а—дийип, Гутлы бай элиндәкиси алнып баряна дөнди. Анны дишлиң йүзүне нәгилелик билен серетди.

—Ай, гараз, шу жуванамеркин диени болса, бизе хезил-ә бержек дәл. Мен шоны айнада гөрән ялы билйән Бир зат бермели болса, берелиң-де гүмүни чекелиң-ле шонун—дийип, гечи сакгаллы бай-да жовранды.

—Окан, молла болса, мугыра гелер-ле. Йөне оны окува ибермекде геп бар. Хожабай аганы ырмалы-да.

—Хожабай ага терсәнка адам дәлдир. Көпчүлик болуп бир зат дийсек, аркан зыңып дурмаз. Ол «Ил онласа, атыңы сой» диййәнлердендир.

Гутлы бай гөзүни мөлөрдип:

—Шу харамзаданы бир гүн гөрмесем бир пейда—дийип, ене-де гамашып башлады.

—Адамлар, «Гепиң азы ягшы, тагамың дузы» дийипдирлер. Геп бир болсун, галан меселәни Хожабай аганыңкыда чөзелиң—дийип, чокга сакгал кәсесиндәки чайы овуртлады.

—Олар гижә ярымдан агансон даргашдылар. Ел бо-йы-да Гурбанмәммедин гыбатыны эдиң, көп затларың башыны агыртдылар.

Гутлы байың меслекдешлери сөзлеринде тапылдылар. Олар эртеси агшамара Хожабай аганыңка бардылар. Хожабай ага билен обадашларың гүррүңи гызышып гитди. Олар илки месавы гүррүң этдилер. Соң гүррүңиң аграмлы тарапы Гурбанмәммеде сырыкды. Баранларың яшулурагы сакгалыны сыпап, ардынды-да:

—Хожабай ага, сен пәхим эдйәнми, этмейәнми сонкы дөвүрде бизиң обамызда дили догала гытлык дүшүп йөр. Вепат боланыңа жыназа окатжак болсаң-да, өйленениңе ника гыйдыржак болсаң-да, өлен—йитениңе эл галдыртжак болсаң-да ил сөкүп ишан—молла иде-мели. Бу йылкы оразада киме тарава окатжагымызам белли дәл—дийди. Ол сөзүни тамамламанка-да чокга сакгал гаңдалдан геп гошды.

—Обанда ишан—моллаң болмаса, говы дәл—айт. Башы агыраның боля, балдыры сызланы боля.

—Иманыны өвүртмәге дили догалы тапмасаң, гүңүң кың-ов—дийип, гөзи гызыл адам-да ардынжырады.

—Обабызда дили догалылар барды-ла. Сары ишан, Байрамалы ахун... Арман, өлүп гитди-дә бенделер. Алым хожа-да өз илине гөчүп гитди. Өвез молланы гөчүрүп гетириндик, онун-да агзына сув дамдырып отырлар. Болманда-да тогсан ики яшан Өвез молладан инди аят—гурхан тамасыны этмели дәл—дийип, геңзев йигит агзыны сыпады.

—Билиңиңиз ялы, Хорезмин оюнда Хываның Ширгазы хан медресеси билимиң ожагы. Өзем бизиң обамыздан таяк атым ер. Магтымгулы шахыр Гарригаладан гайдып, Кемине соны Сарагтдан гелип, Хыва медресесинде окан билим алындырлар. Оларың дережесини айтмагың сизе зерурлыгы ёк. Биз болсак энегимизин тейиндәки билим ожагындан пейдаланып билмән элиңден шерменде болуп галдык. Огланларымызам окатмадык, окатмага гүйжүмизем етмән дуранок. Хей, болман огланларың биркисе окан боланда бири болмаса, бейлекиси оба ымамлык эдерди. Говы окан ахун боларды, несрәк оканы молла боларды. Бейдиң ат мүнүп, ил сөкүп дили догалыны идәб-ә йөрмездик.

—Ёгсам-да Хожабай ага, Гурбанмәммет Алым хожаныңка гатнап окан йөрән ялыды-ла!—дийип, узынак готур адам дилленди.

—Гурбанмәммет Алым хожаныңка гатнадам, окамага укыбам барды, окан, язып өвренибем барярды. О-да гөчүп гитди. Соң Гурбанмәммедем okayын дийме-ди, менем белли бир зат айтмадым. Шейдибем галыберди. Якындан бәрәм гарры мирабың янына гатнап болар.

—Гарры мирабың тур—отурына яражак оглан гыт дәл-ле обабызда. Йөне Хыва гатнап окан ялы, хат—пекден гөзли болса, Гурбанмәммеди шо ёла атармагымыз гереке. Эгер сиз макул билсеңиз, хеммәмиз бирлешәге-де Гурбанмәммеди Хыва медресесине окува иберелиң. Өңем гөзи гара—чыра дүшен оглан, деррев соват ачар гидер. Телпегимизи өвүрмәнкәгем обабыз молла-лы болар—дийип, чокга сакгал сөзүни тесвирледи.

—Сакгалдаш окувы яшкан окамалы.
—Гурбанмәммедем энтек огландыр-ла Магтымгулы хем Хыва гатнаярка, тер гара сакгаллы пыяда экени.

—Гурбанмәммет окажак дийсе гич дэл-ле.

Хожабай ага сакгалыны сыпады:

—Гурбанмәммеди өйлендирэймек хыялымам барды.

—Өйленени хич-ле. Бизин гызыгян задымыз Гурбанмәмметде укып бар, зехинли, дүшби йигит. Хыва шәхери даш ерде дэл, гелер—гидер дураp. Алты—еди йыл диениң хич зат, хә диймәнкәң гечер гидер.

—Сетдар догры айдыр. Шу обада Гурбанмәммет ялы дүшүнжелн оглан ёк. Баран еринде-де башыны чаражак—дийип, гензев йигит тараш кепже ялы энегини гапдала гышартды.

Хожабай ага атыны узак еке чапмады. Маслахата геленлерин башга матлабы бардырам өйтмән, ылаалашы га гелди.

—Мен-э Гурбанмәммедиң окамагына гаршы дэл. Йөне, өзүне-де геңешип гөрүн. Окажак Гурбанмәммет. Сизем айдын, менем диейин. Йөне, Гурбанмәммет окува гитмели болса, гапдалына ене бирки огланы гошалын. «Екелик худая ягшы» дийипдирлер. Ёлдашлы болса говы болар—дийди.

Отуранларын башы гөге етди. Иш битирен адамлар узак отурман турмак билен болдулар.

Гурбанмәммет Хыва медресесине окува гитди. Ол медресә окува гирен йылы-да өйленди. Гурбанмәммет медреседе ики—үч йыллап ыхласлы окады. Дең—душ талыпларындан зехинлидигини хем аян этди. Оңа сапак берйән моллаларын гөвни етйәрди. Гурбанмәммедиң говы тараплары көпди. Ол ылайта-да ёлдашына вепалыды. Барлы оглан ёлдашларының етер — етмезине көмек берйәрди. Ялан сөзлемейәрди, ялан сөзләни болса итден бетер йигренйәрди. Оканда-да, дынч аланда-да, нахарлананда-да вагты хасаплыды. Келч—күлчи ёкды. Мен—менлик сатмагы, өвүнмеги билмейәрди. Өзүни өрән эдепли, салыкатлы, ыкжам алып барярды. Китаплары көп окаярды. Сапакларына дегишли болмадык китаплары-да окажак, билжек болуп хайыр хеләкди. Окувда

айдылган, дийилйәнлери дуршы билен гулага дөңүп дилейәрди.

Гурбанмәммет медресәниң голайжыгындакы хужрелерин биринде яшаярды. Ол адамларын херекетини йитилик билен сылаярды. Онуң йүреги көп вагтлардан бәрн бир затлар сызып йөрди. Бир гиче ятырка гулагына сес гелен ялы тистигини оянды. Гөвнүне болмаса, дашардан бир чыбышлыды эшидилди. Ол илки ясыкдан башыны галдырды. Сон еринден турды-да диңширгенди

«Гижәниң бимахал чагы медресә гирин йөрән ким-кә? Огры—жүмрүмикә? Мукаддес жайда огры нәмишленин...» дийип оюрганлы. Пышырды эшидиленсон-а йүрегине хас-да ховсала аралашды. «Догурданаң огра мензейәр. Улы пириң, ахунларын дүшенйән халыларына гөз гыздырармыкалар, этенәләтлер? Сакчы уклап галайдымыка? дийип, пишик басышыны эдин, ювашжадан йөрән медресәниң ишигинден гирди. Медресәниң текжесиндәки чыралар тнык. Гөрсә, өзүни окадян молласы медресәниң сүбсекеш гелни билен гужаклашып, өпүшүп дур. Гурбанмәммет бу ахвалаты дүйшдүр өйтди. Мукаддес сайылын ерде бейле вежералыгын болуп билжекдигини аклына сыгдырып билмеди. Гижеси—гүндизи онун бу ерде эшидйәни дин—иман, халаллык хакындакы гүррүңлерди. Онун калбына хөвсала аралашды.

«Хут шу гүнәм молла бизе ника, машгала, шеригат барада айдынды. Биника зына эден адамлар гөни довзаха бармалы. Асыл шу дуран өз молламызмыка бери?! Мениң гөрйәнлерим молла лыбаслы арвах билен сүбсекеш лыбаслы албассы болаймасын? Тоба! Мениң гөзләрим нәме гөрйәр?» Гурбанмәммет хер нәме-де болса, бу ахвалатын душундан гөз юмуп гечип билжек дэлди. Ынс болса-да, жынс болса-да гарпышмакчыды. Ол хопугын барып, гужаклашып дуранларын алкымына дыкылды.

—Тагсыр, бу нәме болдугы? Бу эдиң дуран ишинизем шеригатын ёлауна габат гелйәрми?—дийип, горкүсыны басмак үчин гаты гепледи. Молла «Огурлык эден уял-маз, үстүне гелен уялар» эдиң, йүзүне гараны чекди.

—Хей-й-й, талып жан, талып жан, «Молланың диени ни эт-де, эденини этме» диен накылдан бихабар экениңов—дийип, Гурбанмәммедиң йүзүне йылгырып серетди.

Бу йылгырыш Гурбанмәммедин ынам сүтүннин дүй-
бүне палта урды. Ол жуда улы задыны йитирендигини,
башынын айланып, йүрегинин буланяндыгыны дуйды.

Молланың сөзүне нәме жогап бержегини билмән га-
хары депесине чыкан Гурбанмәммет хырра ызына өв-
рүлди. Ол хүжресине доланып геленсоңам ынжалмады.
Көп вагтлап, билине урлан ялы ики яңа тогаланды. Ых-
лас билен диңленен дерслер, окалан китаплар, ысламың
сарсмаз сүтүн... буларын хеммеси депесинден инил
баряна дөнди. «Вах, аллатагала маңа бир гарадаң
гайтмаз гүйч—кувват берсе, шу юрдуңам ыгтыярыны
хич болмаса бирки йыл маңа берселер, әрине дөнүк ор-
рамсыларын, аялына бивепалык эдйән жалатайларын,
или чүркөп йөрөн огры-жүмрүлерин, эжизе ганымла-
рын хеммесинин учдантутма соңуна соған экердим» ди-
йип- Гурбанмәммет шо гижәни гөзүни юмман дик оту-
рып гечирди. Ол инди бу ерде галып билжек дәлди. Мед-
ресе-де, моллалары-да гөзүне ек гөрүнйәрди. Хемме зат
хапыса, хемме зат йигренжиди. Чай-нахарын йүзүне се-
редеси геленокды. Бу ериниң ховасы-да демикдирижи, йү-
рекбуланжыды. Шунча йыллап уян, ыңан, бержай кылан
парзларының дүйби бош чыкды. Аяк дирәре даянч гал-
мады. Дүйпсүз умманың гырасында япышалга ёк. Ол
эртеси хич киме геңешмән, ёлдашларына-да дуйдур-
ман өйүне тарап ёла дүшди.

Гурбанмәммет Хывадан гайдып гелен соң, хер ким
хер зат дийди. Бири «Говы окансоң дерслерини тиз би-
тирипдир» дийсе, ене бири: «Уршуп гайдыпдырд-айт»
дийди. «Окувына ене гитжекмиш» диенлерем тапыл-
ды. Эмма, ол айдыланларын хеммеси нәдогры болуп
чыкды. Оба адамлары оны медреседе окаи хасабында
хорматладылар. Аз вагтданам Гурбанмәммедин оба ка-
зы эдиң белледилер. Гурбанмәммет оба казы болаң
соң, Газабатдан Гүпжек молла диен көнечәни оңат бил-
йән бир адамы обасына гөчүрип гетирди. Ол молла оба
ымамлык эдиң башлады.

Гурбанмәммет «Шеригат ызласаң, гынама жаны, ха-
кыкат ызласаң өлдүр йыланы» дийлен, накылы көп гай-
талаярды. Ол шеригатың ёлуны догры тутмагың угрун-
да жан эдйәрди. Өзүне йүз тутуп гелен адамларын ме-

селесини адалатлы чөзүп билмесе, өзүне кемлик бил-
йәрди. Махласы, оба, ил, Гурбанмәммедин шол дөвүрде
меселәни адалатлы чөзмекде Хорезмин оюнда еке—тәк
казы хасаплайрдылар. Ол өрән аладачыл, билесигели-
жи, догручыллыгы жаны—тени билен сөййән адамды.
Гурбанмәммет илдерде эдилйән вежерачылыклары эш-
денде, шо гиже ятып билмән, дик отурып чыкярды. Ол
башарып билдигинден хер бир меселәни диңе адыллык
билен чөзмәге чалышярды. Онун меселе чөзүшинден
адамларын көпүси миннетдарды. Эмма, кәбир сүтемкәр-
лерин өз гаршысына гидип, иле азар бермегине Гурбан-
мәммедин дишини гыжабермеси барды.

Гутлы бай болса Гурбанмәммедин өңкүлеринденем бе-
тер йигренйәрди. Сырдашлары габат геленде «Сиз бу
неләкет медресе гөрүп геленсоң мугыра гелер, дога са-
тар, дуза дем салып берер, гүнүнем гөрүп билмән сада-
кадан, садака ыгар йөрер» дийипдиниз. Бу-я гайтам өң-
күден бәш бетер болды» дийип жибринйәрди.

Бахыллыкта якасыны танадан, эжизе ганым, дөң йү-
рек Гутлы байын ики аялы, ики оглы, үч гызы барды.
Гоюн сүрүсиниң ызы чопанлыды. Игдиш тай гузлаяң
йылкысы едиди. Үч саны чапылаң аты барды, гара ма-
лы-да гоншулыкда яшаяң байларыңкыдан көпди. Эке-
ранчылыгының көпүси сакадан сув ичйәрди. Бәш—алты
йыллыкда болса аягракдакы ерлери үчинем тарп ерден
салма ярдырып, бир ерден ики жыкыр гурдурды. Ол жы-
кырлар гә сув кесилйәнчә тогтадылман хайдадыларды.
Жыкыр билен суварылаң ерлерде дайхан дынман иш-
лейәрди. Дайханларын бирисине Какабай йирик дий-
йәрдилер. Какабай йирик лакамы онун үстки додагы-
нын товшаныңкы ялы ики бөлеклигинден галыпды. Ка-
кабай йирик ата—энеден ир махрум болупды. Оны даш-
гыңрак дайысы экләп—саклап, кемала гетирипди. Кака-
бай эсе—боя галансоң оны өз гызына өерипди.

Төзе чатынжалар гүнлерини тигирлежек болуп гара-
башларына гайдылар. Арман, шу арада оба гарахас-
салык кесели гелип, обаны учдантутма гыргына берди.
Ол кесел Какабайы эклән—саклаң өйүң ичин хем бо-
шадын гитди. Бу ургы Какабайы энтиретди. Шонун үчи-
нем бу обадаң баш алып гиденени кем гөрмеди. Ол
илки гүнлүкчилик этди, соң она—муна дайхан дурды.

Эмма гарны галкмады. Онсоң ол оба адамларының маслахат бермеги боюнча Бедиркенде гелип, Гутлы бая дайхан дурды. Какабай Гутлы байың жыкырыны хайдадып, ерини суварып, экинини экип башлады. Онун янында ики саны налажедейин ёлдашы-да барды. Дайханлар жыкырың сесъетим гайра гапдалындакы белент лигин этегинден дөле газып оннут эдйәрдилер. Оларың яшайшы «Өлмез гүнің тетәриги» диен ялы бир затды.

Какабай йирик шо дөлелериң иң четдәкисинде яшарды. Хер ничигем болса, Какабайың яшайн дөлеси бейлекилериңкиден тапавутлыды. Адам гирип — чыкяна мензейәрди. Себәби Какабай хызмата илгезикди, говы яшамагың угрунда гиже—гүндиз ылгайрды. Өйүне, машгаласына ыхласлыды. Барыбир чалгысы-чалга етмәйәрди. Какабайың аялы Гөвхер дийсең арассалыгы сөййән гелинди. Гөрүм-гөрелдели ерден чыкан гыз болансоң, элинден сүбсеси дүшмәйәрди, нахары-да тагамлы биширйәрди. Йөне гарыплык оларың эзенегини галдырмайрды. Егса, Гөвхериң гөрки-гөрмеги-де он гелне дегйәрди. Узын бойлы, гиң гужаклы, гысык билли, гелнин шакәсе ялы гочак гөзлери балкылдап дурды. Еңли гол ялы гара сачы бугдай реңк йүзүне ялкым саярды. Гөнүмел бурны нурана йүзүне дийсең гелшик берйәрди. Гыйма гара гашлары, санжак ялы кирпичклери оны мәхрем гөркезйәрди. Махласы, ол бир гөрөне «Шу гелни ене бир гөрседим» дийдирийән женанды. Онун эгинде диңе бирлай сырдамбитин эшиги барды. Тойдалык гөйиме йүзи дүшмедигине биркүч йыл болупды. Эмма «Бедев жул ичинде, гөвхер күл ичинде» дийишлери ялы, оңа гөзүң дүшенде сынаң дыглап гиденени дуйман галардың. Ол гөрөн йигиде «Вах, шу гелин мениңки болайсады» дийдирийәрди.

Август айының ахырларыды. Гутлы бай тәзе гейимлерини гейип, өзүне тимар берип, сыпанып, чапышыга мүнйән атыны мүнүп, жыкырларына тарап гайтды. Ол атыны майдалына сүрүп гелшине экеранчылыкларыны сынлап, жыкырың голайына гелди. Бирденем онун гөзи сув алып барян Гөвхере дүшди.

Гөрмегей гелне гөзи дүшен чал баш гоңаның анкасы ашан ялы болды. Агзы яшмаклы Гөвхер байың деңи-

не етиберенде эдеп билен эңилип салам берди-де гечип гитди.

Аңы гиден ялы болуп дуран бай «Хәлик» диенде, сеси гаржашык чыкды. Ол Гөвхериң ызындан гарап дуршуна бир затлар дийжек болды. Ене-де дил ярмакдан сакланды. Гөвхер болса сув кәдисини аркалап, эйям о тайдан гарасыны сайлады.

Гутлы бай «Аперин! Аперин! Бу перими-пейкерми? Бу нә жады, бу нә гудрат?! Бә-ә-ә, мениң хасабымда-да муңа мензеш ашайып-ажайып нәрселер бар экен-ов. Хәй, сыпатың гурасын, пешенесиз, наны ярым Какабай йирик, бу Айың бөлеги нәдип сениң элиңе дүшүп йөр? Бу гелин сана мензеш салпаяга несип этмели перизада дәл, Бу ненең Какабай сөлпиниң гедай гүнүне кайыл болуп гезип йөркә, хакыт итиң бойнуна асылан гөвхердә. Бу ышарат ненең утанман, йирик додагы билен шу нәзенниң юка додагындан өпйәркә? Эйжежик гумружыгың бу йириги ненең кешди чекйәркә? Ишдәси алыб-а мунуң билен айшы-эшрет эдйән дәлдир. Эй, таңрым, сен бу бехишди хүйр гызы гөр киме несип этдирипсиң? «Гавуның ягшысыны шагал иер» диенлери-дә, шу» дийип, улудан демини алды. Соң меникленип: «Сени багрыма басып, ал яңакларындан өнүп, шемшат дек додакларындан соруп, гөвүн солпымдан чыкмасам бу дүнийәден арманлыжа гечерин. Нәче урунсаңам, мениң пенжәмден сыпып билмерсиң. Юмсам юмругымдакы, ачсам аямдакы гумружыксың. Сен Какабай йириге мензеш бидөвлетиң тайы дәлсиң. Оңа мензеш йириге етимесир, гыңыр-гышык апгырдыны басып йөрөн, сиркели кел гырнак боланда болмаярмы?» дийип, Гутлы бай шол дуран еринде эсли вагт йүрегини талвас этдирип гөвүн йүвүртди.

Какабайың «Эссалавмалейким» диен сеси Гутлы байы хыял умманындан алып чыкды. Бай дүйш гөрөн ялы тисгинип, говушгыңсыз ягдайда «Валейким» дийип, Какабайың йүзүне серетди.

Какабай:

—Бай ага, бизем шу гүн жыкыры гижеси билен сакламаны хайдатдык. Бугдай экилжек ерлериң соңкы атызынам сувардык. Шу бой жөвенем сувараймак хыялымызда барды. Шемал өвүссе йыкылар өйдүп горкдук.

Бу йыл экинлеримизин бежергисини етирдик, сувданам ытыгсатмадык. Шонун учинем экинлерин дәнеси док. Саглык болса, шу йыл хасылы гечен йыллардакыдан көп аларыс — дийип, бая дүшүндиржек болуп жан этди.

Какабайын жаныгын айдан сөзлери Гутлы бая гулагының тейинден өвсен шемалча-да ёкды. Онуң күйи-көчеси Гөвхердеди. Бойнуны созуп, хенизем Гөвхерин ызындан середйәрди. Асыл ол Какабай йиригин диййән затларыны эшиденокдам. Ол улудан демини алансоң, зордан өзүне гелди. Бай лопбуш йүзүни Какабая тарап өвүрди-де:

—Какабай, сен ол күмелерин хайсысында яшаарсың—дийип, ыхласлы сорады.

Какабай белентлиге тарап элини салгады-да:

—Шол гайра башдакы үстүне яндак басылан дөлемениңки болмалы—дийип, байын йүзүне серетди.

Бай йүзүни сапажакладып, хенек этди.

—Какабай, сенде мүрәхет, хөдүр-керем дийлен зат болмазмы?

Какабай:

—Вах, бай ага, мен сени нәлер өйүмө чагыржак велл, ханы менде илиңки ялы гош-голам, өе мензеш өй?! Ил хатары жайым боланда, сырдамбитин дүшегим, ичери гошум боланда, өңүне гоймага бугдай наным, гөк чайым, соймага жанлым боланда хей-де сана мүрәхет этмән, бейдип, йүзүне бакып дурармыдым? Оңа мензеш болчулыклардан кемырсагал болуп доглан-а, мен—дийип, йүзүни саллады.

—Бә-ә-ә, шей дийсене!

—Бай ага, атдан дүшүң, жыкырың башындакы чертегин тейине дүшөк язайын.

—Жыкырың башындакы чертек сениң өйүңми?

—Айтдыма, бай ага, иле мензеш өйүм боланда, мен сени йөрите чагырып алып гайдып сөвүшлемекчи?

—Нәме сен шу гүнүңденем нәгилеми?

—Шүкүрим көп, бай ага! Жанымыз саг, алла өмүр берсе, жайлы-жемендели, өйли-ишиклем боларыс. Элимизем узадан еримизе етер. Мыхман-медуван геленде мүрәхет этмәге гол харжы-да тапылар. Гиже-гүндиз

дек отурман ылгап йөрөндирис. Элбетде, алланың бизеде «Ал, гулум!» эден вагты болаяды-да.

—Пәхей-де бир дийсәни, мунун тапаян гүррүңине бакың, самсык адам самсык гүррүңем тапая-да.

—Бай ага, мениң шу диййән сөзлеримин хей, галады бармы? — дийип, Какабай тижениберенсоң, бай бир товызына гайтды.

—Менем бир йылда Гутлы бай боламог-а. Сен мениң

диеними эдип, гөвнүмден турсаң, аңырсы бәш-алты йыла галып-галман барлыларың хатарына деңлетерсин. Онсоң-да сен бу гүнүңден кемсинме. Эгер мениң билен шунча несибәң гошулмадык болса, биреййәм дәли-дивана болардың. Сен шу гүнүңе шүкүр этмели. Мен тап билмән йөрөн пәхимсиз, пөвхе байлардан дәлдин. Худая шүкүр, отуржак-туржак ерлерими билйәндирин. Гарып-гасарың өйүңе барамда сын-дерамат эдип, бурнумы йыгрыкдырмам болмаз.

—Ай, бай ага, отурмага сырдамбитин дүшегимиз, өңүңе гоймага битин нанымыз болмансоң, сизин ялы белент мертебелли адама мүрәхет этмәге чекинйәс-дә. Япынмага-дүшөңмәге, гейинмәге-чоланмага дүзүвли задымыз ёк. Бизин өйүмизин ягдайы «Гүнде базар» дийлени. Беренжәни богазымыздан гечирип, оннут эдип отырыс. Ёгса менем адамкәрчилик этмәни билмән дурамок. Билер болсаң, дең-душларымызың өйүңе барып, наныны ийип, ашыны ичйәс. Эмма, велин, сай-себәп билен олар өйүмизин деңинден гечәйсе, «өе гирин, чай ичип гидин» дийип, мүрәхет эдип билмән ере гирйән. Худая шүкүр, бу йыл экинлеримиз битгинли. «Дөвлетлиден дөвлет ёкар» дийипдирлер. Элим агзыма етер диен умыдым бар. Эмма, агам, шу вагт-а мыхмана «Гелле бәри» эдерлик ягдайымыз ёкдур.

—Иним, мен сени акыллы-башлы йигитмикәң өйдүп йөрдүм велин, сен мениң чак эдишимден кән дашда экениң. Сен өте ялышың, иним, мен сениң ол диййән гедем байларыңдан дәл, Ак билен гараны сайгарян адам. Етер-етмезлери кемсидип, тумшугыны йыгырянлардан дәлдин. Онуң терсине мениң йигренйәним шоңа мензешлердир.

Какабай байын бу гүнки шелайынлыгына дүшүнип

билмеди. Ондан сыпайчылык билен сыпып билмежеги-не-де гөзи етди. Шонун үчинем онун угрурагына болды.

—Бай ага, муның башга геп, бизин дөләмизин ичин-дәки йыртык килимимин үстүнде отуруп, өнүнде гоян аш-нанымызы кешдин чекип ийип-ичип билсең, мен сана икәлләп мүрәхет эдйән, йөр гитдик!

Гутлы бай улаглы, Какабай пыяда түркешини барыш-ларына ер күмә етдилер. Какабай бай агасы-ның атыны тутды. Гутлы бай гүберилип, хон-данбәри болуп атдан дүшди. Ол Гөвхери гөрмәге ховлугярды. Бай дөлә Какабайдан өң гирди. Какабайың донуның ечинн ямап отуран Гөвхер байың йүзүне гөзи дүшенде тисгинип гитди. Ол еринден чала сын галып бая ене-де эгилип салам берди. Соң чаласын-лык билен гара танканы какып алып, даш чыкып гитди. Гөзи билен Гөвхери ийәйжек болуп дураң бай Гөвхере «Саглыкмы, кейгим» диймәге зордан етишди.

Гутлы бай жайлашып отурансон, өйүң ичине бирлай гөз гездирди. Дөләниң ичинде гөзе илер ялы гошы бол-маса-да, арасса хем-де тертипти сакланылыңдыгына ба-йың хөвеси гитди. Ол бөврүни динләп «Ики аялсумагы-мыз, бойы етен гызларымыз бар. Шонда-да ичери-да-шарымыз хемише чалам-чаш, хайсы зада эл урсан, ча-ңап ятыр, аялың меңкә меңзеш икисинден шуңа мең-зеш тәмизинден бириси ягшы экени» дийип, ичини гел-летди.

Гутлы байың максады Гөвхериң гаршысында оту-рып, онун мәхрем йүзүнден, хусны жемалындан гөзүни гандырмакды. Эмма ичерик гирен бадына Гөвхериң та-санып чыкып гитмеги, байың о тамасыны ере чалды. Хер нәме болса-да бай айбогдашыны гуруп, жайлашды. Да-ражык дөләни тас бир өзи диен ялы долдуруп отырды. Көне сачагың үстүнде ики саны жүрүндиги дөвүк чәй-нек, мойлы кәселер дурды. Бай овлагың дерисинден тикилен агзы нагышлы халтасындан бир тысым гуш-дырнак гөк чайы алды-да жүрүндиги чеңкли көне чәй-неклере атды. Соң донуның кисесинден бир пенже на-бат чыкарып, сачагың үстүне оклады.

Гөвхер ичерик гириши ялы чәйнеклери алып, даш чыкды. Ол оңакда лақырдап дураң танкадан чәйнекле-

ри демледди. Соң чәйнеклери гөтерип, ювашлык билен ичери гирди. Элиндәки чәйнеклери сачагың үстүнде го-юп, күнжара гошулып биширилен гыздырманы байың өнүне сүйшүрди. Гөвхер байдан уялдымы, чекиндими дөләден чыкды-да гайдып ичерик келлесини сокмады.

Гутлы байың болса Гөвхериң мәхрем йүзүне середип, гөк чай сүзүп кейп эдеси гелйәрди. Эмма байың ол ниети бу гүн баша бармады. Гөвхер ичерик гирмәнсон, горжанып отуран байың йүзи гамашды. Ол болар-болмаз бир затлар айтжак болуп додагыны мүңкүл-летди. Оны улып билмедими, нәтдими зор билен өзү-ни саклады. Соң пессайлап сөзе башлады:

—Какабай хан, мен-э сизин бу болшунуза дүшүн-йән дәлдин. Улы башымы кичелдиң өйүңизе мыхман болдум. Аялың мени писинтде тутмаян ялы, шол да-шарык гидиши-гидиши болды. Бу-да сизин мыхман кабул эдишинизин бир гөрнүшими. Ол мени бай, хожа-йын хөкмүнде сылаян болса, гапдалымызда отуруп хал-ягдайыны айтмалы, пейдалы маслахатымызы дин-лемели. Мен-э дүшүнмедим, ол нәме бурнуны йыгрык-дырярка? Мениң ала-писим-э ёкды.

—Бай ага, бизин аялымыздан гөвүн-гарын этмән. Гөвхер чарва гызыдыр. Ол кентин гелим-гидимине, дүзгүн-кадасына, эдим-гылымына энтөк онча бир дүшүнип биленок. Өзем дийсең уялжаң, йыгра гелиндир.

—Сиз мени акмак гөрмән, сен ил билен яканы деңле жек болуп, гүндиз дынман, гижә ятман харс уруп хызмат эдиң йөрсүн. Агзыны аша етиржек болуп депәнден гум совуряң. Эмма аялың шу болян болса биринжиден-э өмрүңе гарның галмаз, онсоң-да өйүңи дивана тапмаз. Аялың газыкдан йөрүтмә меңзейәр.

—Ай, ёк, Гөвхер жуда бейле дәлдир, бай ага! Өйү-миз-өе, илимиз-иле меңзәп, өйли-ишикли болуп гит-сек, Гөвхер хемме зада дүшүнер. «Түркмен гошы дура-бара» дийипдирлер, көпчүлиге гошулып, барыберсе, ге-либерсе инелгәни-чыкалганы билер гидер-дә.

—«Мыхман атандан улы» дийипдирлер. Мыхманы өйү-ден чыкарып уградыңаң, онун гапдалында отуруп, хормат гоймалы, хызмат этмели. Эгер мени сылайшы-ңыз шу болжак болса, мен сизин абрайыңыза шәрик

дәл. Мениң сизниң өйүңизе геленимниң өңем шу болар, сонам.

—Бейле диймәверин, бай ага, ёлуңызы совмаверин. Сиз илин-гүнүн пенасы, аркадагы, гарып-гасарың медеткәри, белент мертебели адам. Бизниң билен дең болман. Мен шу гүн ене бир зада-да етик болдум, сиз өрән кичигөвүнли адам экениңиз. Саглык болса, сиз бизе хәли энчеме гезек гелерсениз. Гөвхер гелнем сизи биринжи гезек гөрәнсон, бирнеме ядыргаяндыр. Гелиберсениз, өвренишер гидер. Мени бар, ёк диймән, шу угурдан ёлуңыз дүшсе, бизниң өйден чай-сув ичип, дыңжыңызы алып гечин! Мениң гарып оншугыма кайыл болуп, мыхман гелсениз, гөзүмизниң үстүнде орнуңыз бар.

—Какабай, мен саңа дийжегими эййәм дийдим. Йөне мен индики гезек геленимде, аялың мыхманы өйүңде ташлап, дашарда гезмесин — дийип, йылгыржак боланда байың додагы кемшерип гитди.

—Бай ага, хачан гелсең гелибер, тапдыгымыздан хызмат эдерис. Күнжүден етен хақымы жуваза бердим. Саглык болса, индики геленинде Гөвхер гелне күнжи яга палав биширдерин.

Байың эшитмек ислейәни-де шу сөзлерди. Онуң Какабайы гыссап отурмакдан ниети бу ере зовалсыз гелип-гитмек үчин өзүне ёл арчамакды.

—Какабай, сен говы йигит, мен сени сыларын, етеретмезин болса айдыбермели, гарашык эдерин—дийип, Гутлы бай еринден галды.

Ине, шол гүнден башлабам Гутлы бай өйүңден чыкып нирә уграса, ёлуны Какабайың күмесиниң үстүңден дүшүрмеклиге чалышды. Ол Гөвхери бир гөренини бир пейда билди. Башына ышк хесери уран байың терзи үйтгеди.

Шол гүнлерин биринде Гутлы бай атыны Какабайың күмесиниң агзында саклап, муртуна тов берди. Ол дүден үркән эркеч ялы өвелип дуршуна:

—Гөвхер гелин, мен-ә сениң болшуңа дүшүнемок овала бүренип йүзүңи гөркезмедиң, индем яшынан бол-яң. Мен сениң гайын атаң дәл, гайын топарыңданам дәл. Сен гырымса гызы, мен жүнейит. Хей, мунданам

бир зат болармы?! Маңа хормат гойяның чының болса, агзыңы ачып геплешибер. Бай аганы шонда-да сылап болар. Мен билйән, сен чарва гызы болаңсон, чекни-женрәксин. Кентдәкилер сениң би ягдайыңы гең гөрйәрлер. Зыяны ёк, бара-бара бу затлара дүшүнип ачылышар гидерсин. Хош, саг бол. Аман отур — дийип, гайрадан гелиән адама гөзи дүшенсон, гитмек билен болды. Ол ызына гарай-гарай бойнуны дөверә гетирип, атыны хайдадып гитди.

—Шейләликде, Гутлы бай Какабай билен хақыкы аганөкер болан болуп, гатнавыны йыгжамлатды. Гөвхерде Гутлы бай билен яшмагының астыңдан геплешиән болды.

Гутлы бай олара баранда эли бош бармаярды. Ол хернәче сырных болса-да, Гөвхерин гужагына долмак үчин элини бирнеме ачды. Хер геленде бирки бишир ялы түви, кырк агры эт, бир янавуч чай, гант, набат гетирйәрди. Өзем гетирен затларыны биширдип, ийип гайдярды. Якын арада Гөвхерә көйнеклик кетени гетиржекдигини хем айтды.

Ол сөзүниң арасында Какабай «Алладан мениң саглыгымы диләберин, саглык болуп дурса, шу йылкы экиниң хасылыңдан саңа хожалыгыңы доландырар ялы-хақыңдан дашгары ене бирнеме галла берерин» дийип хем жошды. Какабайың ёлдашларының болса гыбатыны эдиң, янып-бишен болярды. «Эгер тәзе йылда дүзелмеселер, оларың ёгуна янмасам болмаз дийип, чыгылып геплейәрди. Какабай болса ёлдашларында жиннек ялжагам гүнәниң ёкдугыны Гутлы бая дүшүндиржек болуп жан эдйәрди. Онсон Гутлы бай көшешен болуп, «Ай, боля-да, Какабай, шол адамлар саңа яраян болса, гөрүбердик-дә» дийип, Какабайы хонданбәрсен эден болярды.

Бир гүн Гутлы бай Какабайы Газабадың базарына күнжи сатмага иберди. Шо гүн өзи-де ир билен туруп айнаны элине алды. Илки кесгир гайчы билен сакгал-муртыны чырпылады. Соң яңакларындакы, алкымының, ашагындакы майшарышып ятан ысгыңсыз гыллары мүченек билен үтди. Соң чал муртуна тимар берди. Тәзе гейимлерини гейди. Эдил тоя барян ялы безенип, меле атына атланды. Ол шол гидишине-де хич тарапа со-

вулман, гөни Қакабайың дәлесиниң агзында атдан дүшди.

Ат аягының сесини эшиден Гөвхер ылгап даш чыкды. Бая гөзи дүшенсоң бирхили үйшенди. Йүреги бир ярамазлыгы сызын ялы: «Бу нәме Қакабайың өйде ёк-дугыны билибем, бизе гелйәркә?» дийип, ичини геплетди. Шол бармана-да:

—Гутлы ага, Қакабая өйде ёкды — диенини дуйман галды.

Гутлы бай лох-лох гүлди-де:

—Какабай болмаса, өй эеси бар-а. Я сен бу өйде адам хасабында гөрүлмейәрмиң? Қакабай болманда бу өе адам гелмели дәлмишинми? — дийип, Гөвхере сораг үстүне сораг берди. Хер ничигем болса- Гөвхерин бая «Ичери гириберин!» диймәге дили бармады.

Гутлы бай Гөвхере середип дуршуна төверек-дашыны эсеванлап, гамчысыны гушагына гысдырды.

—Нәме адам гөрмедик ялы болуп дурсун. Гир өйүңе, бир чәйнек гөк чай ичели! Менем узак отурмакчы дәл, гитжек. Аркадакы оба тоя барян.

Гөвхер бая чүрт-кесик бир зат диймәге чекинди. Уяла-чекине күмә тарап йөнелди. Баям онуң ызы билен эдил алдыраны бар ялы күрсәп гирди. Ол шол өңки отурып гиден төрүне гечди. Жайлашып отурып Гөвхерин йүзүне тиккесини дикди.

Гөвхер ишикден гирен еринде аласармык ягдайда дурды. Гутлы бай Гөвхерин йүзүне середип:

—Нәме бә батып дурсун? Я Қакабай йирикден бигенеш бу күмә гирмек гадаганмы? — дийди.

Гөвхер байың совалына жогап бермеди. Өй эеси болмаса, аял машгаланың янына эркек кишиниң гелмели дәлдигини түркмен ады дакылан биләймелиди. Шоны билмейән башачөкере геп нокатланың пейдасының ёк-дугына, байың бу каданы билмән дәл-де эсгермезликден бозянына Гөвхерин гөзи етип дурды. Хакына серетсең, хәзир онуң ызына ит салып ковмалыды. Арман, гарыплыгың хырчыңы дишледйән ерлери көнди. Гөвхер «Бир гөрениңи өвме-де, сындырма-да» дийлени догры экени. Мен муны биринжи гезек гөренимде калбы пәкынабатлы адаммыкан өйдүпдим вели, ялңышаң экеним,

Бу чалың пәли дүзүв дәл» дийип, ичини геплетди-де элине чәйнек алып гапа йөнелди.

Гутлы бай муртуна сынтгы берди.

—Бу гүн нәме өңкүлигиң ёк? Я бири мен хакда бир затлар дийдими?

—Мениң-ә эшиден-гоян гүррүңим ёк — дийип, Гөвхер дик дуран еринден дилленди.

—Айдан айтсын, диен дийсин, мениң башымың диклигинде хич зады галавут этмән. Жаным саг болса, үстүңизден гуш учурман.

Гөвхер Гутлы байың панламасына гулак габардын дурмагы өзүне улып билмеди. Даш чыкды. Дашарда ожага одун салан болуп, чәйнеги арассалан болуп, гүймең-самаң эдил вагт гечирмәге чалышды. Гоншусыны чагырып гетирәймәге-де хыялланды. Эмма соңкы гепгүррүңден эжап этди-де отурыберди.

Гутлы бай отурып такат тапмады. Ол хасанаклап дәледен чыкды. Гөвхере середип йылгыран болды:

—Чайың хенизем гайнанокмы? Даш гайнадян-а дәл сиң-дә?!—дийип, муртуна тов берди.

—Гайнажак болуп дур, хәзир демләп элтйән—дийип, Гөвхер ожага ене-де бир пенже чөп оклады.

Гутлы бай гайшарылып дурды-да:

—Мен ховлукян. Чайыңы тизрәк гайнат. Геленме гөрә, бир кәсе ичип гидейин — дийип, ене-де ичерик гирди.

—Гөвхер чәйнеги демләп гетирип, Гутлы байың өңүнде гойды. Орта сачак язып, барындан нан, сүйжи гетирди.

Гутлы бай шол өңки эндигине гөрә чай халтасыны орта оклады. Ики пенже набады сачагың үстүне сүйшүрди. Соңам голтугындан чыкаран кетенисини Гөвхерин өңүне оклап:

—Ине, Гөвхер жан, мен шужагаз совгады йөрите саңа ниетләп гетирдим. Сен яг ййип, йүпек геймели гелинсин. Хызматымда болсаң, хеззетини етирерин. Ал, тойда геймек несип этсин!—дийип сувжарды.

Гөвхер эдил беласы бар ялы, мата серетмедем, элинем урмады. Байың өңүндәки бошан чәйнеги алып, чыкыбержек болды.

Гутлы бай:

—Гөвхер жан, бу гүн өйүңизе бири гелмекчимиди? Бу небела мейдана көп чыккан? — дийип, Гөвхерин йүзүнө серетди.

—Ай, ёк, бу гүн-э мыхмана гарашамзокдык.

—Диймек, онда мени мыхман хасабында гөреңок-да?

—Сиз мыхман—дийди-де, Гөвхер гайдып сесини чыкармады.

Өвзайың энайы дэлдигини аңан бай соң мылайымлык билен сөзө башлады:

—Гөвхер жан, мен ынсан баласына зыянлы адам дэлдирин. Гөрүп йөрсүң-э, гөр нэче адам мениң аркамдан машгаласыны эклэп йөр. Гапымда гезенлерин бир-нэчеси өйли-ишикли болуп баяп гитди, эшидйәнми?— дийип, муртуна сынтгы берди.

Гөвхер ювашжадан:

—Эшидип отырын—дийди.

—Сен энтэк мен барада көп затлары билеңок, бу илде мениң айданым айдан, диеним диендир. Өңүме агач атжак адам болуп билмез. Гөвнүме беслэн задымы-да баша бардырман гойян дэлдирин. Йөне хер етене юмуш салып йөрен ит гөзи түтүн билмездирем өйт ме. Онсоң-да хер ким-хер кими сулхум алып, кеш дим чекибем дуранок.

Гөвхер гуш ялы кеержекклэп отуршына «Алла саклаверсин, бирден өзүни үстүмө оклайса нэдеркэм?» дийип, галпылдап башлады.

—Кейгим, «Көп сөз гурхана ягшы» дийипдирлер, Сенлик бир юмушжагазым бар, битирсең айтжак, битирмесең-де айтмадыгым болсун. Өңүндөн бир зады айдайын, сен мениң дашкы кешбиме гарам, чигит ялжак гөвнүм бардыр. Өзүм-де дийсең өй келекдирин эшидйәнми!

Бу сапар Гөвхерин сеси хас-да ысгынсыз чыкды.

—Эшидйән болсан, динле, эзизим! Мен сени гөрөмдө йүрегим бахар булагы ялы жош аля, дүйнөм тэзеленип, ховалам гөтерилип гидйэ. Жан ялы сырымы айдян, ынан, сонам. Мен сениң билен тэ өмрүм өтйәнчэ арагатнашык сакламакчы.

Гөвхер гашының чытыланыны дуйман галды:

—Худай абрай бере, о нэхили арагатнашык?

—Арагатнашыгын шахы болямы? Йүреги-йүреге, эли-эле берип, дөши-дөше гоюп гөвүн солпымыздан чыкмак-да...

—Тоба, эссагырылла, мен-э бу геплере дүшүнйән дэлдирин.

—Дүшүнмейшини, сениң. Дүшүнүп аңры янына-да гечйән. Көп билмишлик этжек болян, сен.

—Алла саклаверсин, хер гүррүңлери эшидйән болдуг-ов.

—Эйсем сен Какабай йирик билен өмрүңи өтүрмекчими?

Гөвхер гызарып-бозарып, нэме дийжегини билмән, басга галып отырды.

—Нэме сорагыма жогап береңок!

—Мана бир эр етерлик—дийип, Гөвхер аларылып кесэ бакды.

—Эрли болайшыңы сениң. Шу йириги-де эр хасап эдйәнми? Онда сен-де шондан говы дэл экениң.

—Мен өзүми өвүп отурамок. «Йирик» дийип, эрими кемситмекчем дэл. Маңлайыма языланы билен оңшарын.

—Ялнышян, Гөвхер жан, адам бар үч аяла эрлик эдйэр, адам бар—бир аялың хөтдесинденем гелип билмейэр. «Эрим бар» дийип, кесе бакып, байрынан болма. Айт, ханы шу тая гөчүп гелелиң бэри, екеже гезек түйүңи тэзелединми? Какабай йириге эре чыкып, хей, гара гарнын галкан гүни болдуму? Хәлем сизин дадыңза мен етишәйдим, ёгсам ажыңыздан чишибем өлжек экениңиз.

—«Ач башым, дынч гулагым» дийипдирлер, гулагым дынч болса боля—дийип, Гөвхер гахарлы гепледи.

—Ялнышма! Гөвхер жан, мен гүнде-гүнде гелип сениң гапыңы торч эдип дурмакчы дэл. Айында-аннасында, оңайы боланда, эрин өйде ёк вагты майыны тапып гелерин. Гелемде-де элим совгатлыжа гелерин, сениң гөвнүңи тапарын.

Гөвхерин эти гатап уграды:

—Айтдым-а бай ага, маңа бир эр боля—дийип, мен оңа меңзеш ишлери бойнума йүп салынса-да этмен.

—Ялнышян, кейгим, ойлан. Мен саңа хәзир адыны

айдып отурмайын. Сениң шу дүньәде гөвүн ислән зады-
ны алып бермәге мен тайяр. Аркадакы дерекли ябың
өнүнде өй тутуп, ичинем дүшекләп берейин. Сени йү-
пеге чолап, бир гылдан беслежегимем гара чыным. Гө-
түнде бурнуң бар дийжек болмаз. Эллериң он барма-
гының онусына-да алтын йүзүк дүзерин. Какабай йи-
рикден-ә сачбагың ужуна дүвме дакмажагына элиңи
бәри алай. Эгер барды-гелди икимизиң арамыздакы
инчежиңк өл үзүлмели болайса-да сана өйленер отурыби-
рин. О болманда-да огулларымың өйүни айыржак бо-
луп йөрүн. Аялларымданаң гөвнүм битенек...

Гүррүң шу ере етенде, Гөвхер тасап, даш чыкып гит-
ди.

Гутлы бай Гөвхерин ызындан:

—Акылсызлык этме, депәне гонжак болуп дуран дөв-
лет гушуны үркүзме. Гөвнүңе гелмесин, менде оюн көп-
дүр, диеними этмесең, бужагаз гүнүнденем айрарын,
арз эдиң алаң галаң болмаз. Ахмал болма, диеними
этмесең, юрдунда ел өсдириң—дийип, гыгырып галды.

Гөвхер гоңшы өйүң кемпириниң янына өзүни атды.
Гутлы бай хум ялы чишип, газаба мүнди. Тә өйүңе бар-
янча-да Гөвхере кәйинип, болубиленини болуп гитди.

Какабай Газабадың базарындан гич гелди. Ол өйүңе
доланып гелсе, Гөвхер күмәниң агзында ики гөзде бир
яш болуп аглап отыр. Какабай бу ахвалата гең галып:
«Гөвхер жан, нирәң агырың?» дийип, шубела ялбарса-
да Гөвхер «Хич ерим агыранок» дийип, Какабая хич
зат айтмады.

Эйсем хемишелер бейле дэлдиң-ле. Бу гүн нөме бей-
ле хапа болуп отырсың?

—Ненең хапа болмайын, иймәге ёк, ичмәге ёк, гей-
мәге ёк!

Аз-кем ынжалан Какабай:

—Гөвхер жан, зады гайгы этме. «Кырк йыл ачлык
ёк, кырк йылам доклук» дийипдирлер. Элмыдама бейле
болуп дурмаз. Бизинем ил билең эгнимиз денлешер —
дийди-де, эшегини данмага гитди. Ол эшегини даңып
дурка «Ай, ёк, Гөвхер бир бела тапыныпдыр. Ёгса, ол
бейле эжизлемели начар дэл» дийип ичини геплетди.

Хер ничигем болса, Гөвхери өң бейле ягдайда гөр-
медик Какабай инкисдеди. Гөвхеринем өңкулиги ёк-
ды. Ол бу ваканы Какабая сыздырмажак болуп жан
эдйәрди. Кәте-кәте: «Нәтсемкәм?» дийип ода дүшү-
берйәрди. Өртенйәрди. Өйде еке галаң махалы бай
үстүни басайжак ялы зовзулдайрды. Дашардака-да
гөзи төверегиндеди. Өйден-илден, оншукданаң эли
совапды. Какабай Гөвхерин болшуна дүшүнмейәрди.
Өңкулигиниң ёкдугыны анса-да өзи бир зат дийип дил
ярмансон, ондан геп алмагың эбетейини тапанокды.

Гутлы бай дийилйән бир зады йүрегине дүвсе, ызын
даң галың адам дэлди. Ол хер эдиң, хесип эдиң, Гөв-
херин ак мәмесине дөшүни ойкамакчыды. Шол макс-
дыны амала ашырмагың аматыны антайрды. Ол өзү-
ниң байлыгына буйсанып, Какабайы аягына япышан
палчыкча-да гөренокды. Ол Гөвхере айдып гайдышы
ялы, Какабайың өйде ёк гүнүни пейләп, ене-де күмә гат-
наң башлады. Гөвхерин Гутлы байдан гачып билжек
ери ёкды. Шонун үчинем ол Гутлы байың өнүнде мерт-
лерче кесерип дурмалы болярды. Калбы нөк, гөрмегей,
сада гелиң Гутлы байың гарасы гөрненден сандыраклап
башлайрды. Гутлы байың болса шол өңки хенңамыды.
Кә ялбарып, кә хайбат атып гелиң өзүңе дөндержек бол-
ярды. Бол-бол вада берйәрди. Гөвхерин гөз яшыны
сил ялы акдырып дыммакдан башга чәреси ёкды. Гөв-
хери бу бет ишден саклаяң зат диңе Какабая болан сөй-
гүсем дэлди. Догрусы, ол Какабай дийип өлүбем ята-
нокды. Чүнки ол ышк аташына яның гөрмәнди. Оны
саклаяң зат түркмен зенанына махсус болан вепадар-
лыкды. Өе, ожага, машгала болан ыхласды. Онун ек
йигренени бивепалыкды.

Гутлы бай пәлинден гайдарлы дэлди. Ол бир гүн
гахарлы ягдайда күмәниң агзына гелип атдан дүшди-
ле Гөвхерин адыны-да тутман: «Гелиң бай, бәрини бак,
эртир дэл, бири гүн Какабайы шалы дөвдүрмек үчин
Баба депмечиккә ибержек. Саглык болса, гушлуграк
етип гелерин, чай демле-де гарашыбер! Эгер ене-де ке-
жирлик эдиң, ыза тесип дурсаң, инин билең боюны дес-
дең эдерин, эшидйәнми! Сен сылаг-хеззети билйән хе-
лей дэл экениң!» дийди.

Бай забуна тутлы. Гөвхер ашак гарап дымый дуршуна: «Сени гөзүм-гашым чекип дуранок. Гизрэк гүм болсадың» дийип, ичини геплетди.

Гелниң дыммагыны өзүчө ёран Гутлы бай атына мүнжек болуп дурка «Мениң кэйиненими чын билэйме, кәте мениң шейдиң дегшэймәмем бардыр. Боляр онда мен эртир он сыры эт билен, түвүдир яг иберерин. Сүйжи эдиң, кишмишли палав бишир. Саглык болса, ики-миз билеже отуруп, хезил эдиң иер» — дийип, меселәни чөздүм этди-де атынын башыны ызна өвүрди.

Гачалагыны алдыран Гөвхер, бу гүнөм тә Какабай гелйәнчә, күмә гирмән, ёла гарап аглады.

Какабайың гарасы гөрнөсн бадына-да мөнцүрип, өңүндөн чыкды. Бу ахвалата аңк-танк болан Какабай:

— Гөвхер жан, саңа нәме болды? Саңа бир затлар-а болуп йөр. Нәме үчин менден сырыңы гизлейән? Нәме боляныны бир айт ахыры — дийип, Гөвхерниң маңлайыны сыналады. Гөвхерниң агысы барха гүйжейәрди. Ол агы гатышыклы сеси билен:

— Хәзириң өзүндә бу тайдән гитмесек болмаяр, Какабай — дийди.

— Айт ахыры, ким сениң гөвнүңе дегди? Бирн бир зат дийдими?

— Эгер хәзириң өзүндә гөтерилмесек, өз жаным каст әдерин.

— А-хов, боюңа-башына дөнейин, Гөвхер жан! Дүшүндирип айт ахыры, саңа ким нәме дийди?

Гөвхер өзүни хорлап, гөзяш эдиң отурышына Гутлы бай билен болан-гоян ваканың гылыны гачырман Какабая гүррүң берди.

Муну эшиден Какабайың гахары депесине чыкды. Ол гахарына бәс гелип билмән, эсли вагт сакынып дурды. Бир хаюкдан соң, эссине гелип:

— Ай, хов, «Хыдыр диенимиз хырс чыкды» дийсене. Би атаңанәлет чалың этжек болуп йөрөн ишлерини гөрсене — дийип, ичини чекди. — Гутлы кел бай болса өзүне бай, гарынжаның-да өз орнунда саны бардыр. Мен Гутлы келе мензеш пөвхә намысымы депелетмен. Ол мени гарып гөрүп аягастың салжак боляндыр, оңармаз. Буйран хызматына «Дәл» диймән ылгап йөреним-

ден белең аляндыр. Харам чал, сениң билең эт болуш-малы болса-да мен бар. Элимден дагы зат гелмесе, өлдүрип-өлмән-ә башарарын. Аглама- Гөвхер жан, кел-ләм әгнимде дик дурса, сени Гутлы келе мензеше хорлатман. — Онун гөзи гараңкырап башы айланып гитди. — Палтаны тапып бер маңа. Шу харамзада гәби азан бай билең биряңалык болушайын — дийип, юмругыны дүвди.

Гөвхер әңрәп отурышына:

— Адам пахырың маңлайы аслында такыр ясалан болса, она чәре болмажак экени. Еди укланымда ой-пикириме гелмедик затлар маңлайымдан чыкды, инди нәдеркәм? — дийип, аглаярды.

— Палта ниреде? Маңа палтаны тапып бер! Мен шол харамзада билең хут шу гүнүн өзүндә хасаплашжак.

Гөвхер өңкә гөрә азажык меникленди:

— Бейтмәвери, Какабай жан! Мен билйән, сен өрән гызма. Байыңка гитсен, хөкман бир болмаз ишин үстүндән барарсын. Байы өлдүрсен, сени-де дири гоймазлар. Сен гандалымда болмасаң, маңа дирилигиң нәмә гере ги бар?

— Айт ахыры, онда мен инди нәтмели? Гөвхер жан, мениң-де адам орнунда саным бар-а. Е-ё-ёк, мен дири-кәм ар-намысың астында галман.

— Бир сапаржык мени динләй, Какабай жан! «Тил-киниң мүн-де бир сапалагы бар, иң говусы гөрүнмез-лик» дийипдирлер. Мениң диеними эт. Ир гүнүмизи гич эдиң отурмалы-да гошумызы әшеге йүкләли. Ела дүшели!

— Гөвхер жан, сениң бу дийәниң нәме? Мен Гутлы кел билең хасаплашман гидип билмен ахыры.

— Ялңышяң, Какабай жан! Бите гахар эдиң, көйнек отламалы. Болан-гоян зат ёк. Намысыңам еринде, аб-райыңам. Писниң пислиги өзи билең. Дең болмалы. Гидели. Баг-бакжамыз, кашан ховлымыз галжак болуп дуранок. Мениң диеними эт, гөчели шу тайдан!

Нәме үчиндир Какабайың йүреги өңкә гөрә бирнәме дүшүшди.

— Айт, ханы, нирә гөчжек? «Гелеверин» дийип-гу-жак ачып дуранымыз бармы?

—Сен бейле дийме, Какабай! «Бир гапы япык болса, мун гапы ачык» дийипдирлер. Жаны саг адам ач өлмөз, алажы болар. гидели шу тайдан. Бирже гезек менин диеними эдэйсене!

—Алты ай гышың аңзагында, алты ай томсун жок-рамасында аягыма тикен урдуруп, эллеримин ичини ган-габарчак эдип, йүврүп-ёртуп маңлайымың дерини дөкүп етишдирен хасылым агза-бурна гелип отыр. Ондан дегишли хакымызы алман, элимизи ювуп гидип, баран еримизде гум ялалымы? Мунча зат байың бир өзүне несип эдэймелими? Деңлик талап эдер ялы болан-гойн зат ёк дийдин. Ылалашдым. Йөне дабан азабымызы бир идэли ахыры.

—Менин диеними эт, Какабай жан! Ажымыздан чишип өлесимиз ёк. Гидели. Хакам герек дэл, хешдегем. Ёгсам, биз бир беланың үстүндөн барарыс. Аяллыгымы эдип сениңем йүрегиңи чиширдим. Инди сен оны гөрсең гарпышман гайтмарсың.

Дуркы билен гахар-газаба гуршалан Какабай ашак отуруп, элини маңлайына диреди. «Эй, алла, сен нәме үчин мени бейле киши эркли, эжиз эдип яратдың? Хениз диш битмәнкә ата-энеден махрум этдин. Огланлыкда гөрөн гүнүм болмады. Агзым аша етер дийип, бегенип йөрөн гүнүмде-де шатлыгымы күл-пеекун этдин. Галан өмрүмде-де гүнүм шейле гечмелими? Сенин менде нәме кастың барды?»—дийип, худая налыш эдип отуршына бирден башыны галдырды.

Гөвхер хенизем «Гөчели» дийип, энрәп отырды.

—Гөвхер жан, айт, ханы, биз нәме үчин бу тайдан гөчмели, илиң өңүнде бизин нәме языгымыз бар? Онсонда гоңшы-голам, иле-гүне дуйдурман гөчүп гитсек, олар ызымыздан bize гөр нәмелер диерлер. Иң говусы биз Гурбанмәмет казының янына баралы, оңа арзыхалымызы айдалы. Адамларың айдышына гөрә, ол мунча меңзеш давалы меселәни өрән адалатлы чөзйәрмиш. Хелейбазлардыр оррамсыларың, динден чыканлардыр сүтемкәрлерин меркини берйәрмиш.

—Какабай, сен ит өйүндөн санач гөзлейән. «Донзун агы нә, гарасы нә» дийипдирлер. Гурбанмәмет диййәниңем Гутлы байың иниси дәлми? Ол өмүр сениң пей-

дана меселе чөзерми?! Менин диеними эт, гөчели шу тайдан. Гызыл гаяда дәдемин бажысы бар. Менин ол эжекем барлы адамың начары болмалы. Шоңы ыклап барсак, bize пеналамага жай тапып берер. Гутлы байың жыкырыны сүрмесен, эжекемин гойнуны бакжак экениң-дә, гүнүмиз шу тайдакыдан говы болар. Олар Гызыл гая гөчүп барып, маллы-халлы болупдырлар. Агыр сүрем эдинипдирлер, оңшукларам ханыңкы ялымыш.

—Ялңышма, Гөвхер жан, гачып гитмек намартлык болар. Мен саңа геңеш саяян, йөне, шу сапар өз диеними этмесем болжак дэл. Менин сенден өзге хич кимим ёк. Асманга гарасам гөк, ере гарасам гара. Дүнйәде екетәк гуванжым ол-да сен. Сениң маңа вепалыдыгың билйән. Алла маңа башга байлык бермесе-де сени эчилипдир. Шоңа йүз-де мун шүкүрим бар. Эмма ягшы гөрсен-де, яман гөрсен-де мен шу меселәни чөпө диремән, хич ере гымылдажак дэл. Элбетде, сен-де менин дири еримде дири, өли еримде хем өли болмалысың. Мен сениң шейле этжегине йүрегимден ынанян.

—Инди налач эдеркәм, доганлар?! Гутлы бай бизи дүнйә инмедик ялы эдер—дийип, Гөвхер ене-де узын сесине мөнүрип башлады.

Какабай эшегини ганналап, идип гетирди-де Гөвхере:

—Мун, гитдик—дийди.

—Нирә?

—Ёлда айдарын.

—Гутлы байыңкамы? Гидип дагы этжек дэл. Гутлы байыңка менин ләшим барар. Сен мени шоңуң билен йүзләшдиржек боляңмы? Гепиме ынанмаян болсан...

—Эшеге мун диййән саңа!

—Мүнжек дэл.

—Мен сени Гутлы байыңка алып гитжек дийдимми?—

—Какабай этини гаталтды.

Какабайың гаты гахары геленде йүзүне өлиниң реңки уярды. Какабайың ягдайыны аңан Гөвхер эшеге мүнмек билен болуберди. Олар дымып барярдылар. Бир салым йөрәнсонлар, Гурбанмәмет казының арэханасына етдилер. Буларың багтына арза гелениң саны кән дэл экени. Какабай Гөвхере «Сен бираз дашарда га-

раш» дийди-де гара өе гирди. Гурбанмәммеде салам берип, ики элләп гөрүшди. Соң гөтинжекләп, ызына басып, ишигин агзында чөк дүшүп отурды.

Гурбанмәммет Какабая «Гапдала геч!» диен ышарат этди. Какабай гөвүнли-гөвүнсизирәге-де гап бөв-ре гечип отурансон, ёл болсун сорап башлады. Какабай Гурбанмәммет каза болан-гоян затларың хеммесини бирин—бирин айтды. Гурбанмәммет казы «Хым-м-м, хым-хым-м» эдиң, отуршына хырчыны дишләп, башыны яйкады. «Пәл азмаң, бела гелмез» диенлери-дә—дийип, ичини геплетди.

—Тагсыр, Гутлы бай Хожабай ага билен доган дий-йәрлер. «Бир энеден агам догар, гара-да» диенлери рас экени. Хожабай аганың дайханлары билен геплешсәң «Халың етенден ишләп йөрсәң бес. Онуң дайханлара азары-бизары етенок диййәрлер. Гутлы бая бизи шу гүнә салды. Өзи билен дең болсаң-а эт болушмалы. Йө-не өңүрти сизе бир сала салалы дийдик. Үмдүзине гиди-берсегем, дабан азабымыз көйжек. Нәме маслахат бер-сеңиз...

Гурбанмәммет казы Какабайы үнс берип динләнсон, эсли вагт ойланып отурды.

—Гелниң ниреде?

—Дашарда дур!

—Чагыр, гелсин!

Какабай еринден чаласын галып- Гөвхери ичерик чагырды. Гөвхер ишикден гирди-де эдеп билен эңилип каза салам берди. Гурбанмәммет башы бүренжеккли, аг-зы яшмаклы гелне «Гел, Какабайың гапдалында отур» дийди. Гөвхер дөврүң кадасы боюнча эдеп-экрамыны саклап, чоммалып отырды. Ол хоссарына душан ялы, сожан аглаярды. Гөзлеринден акян яш йүзүни ювуп барярды. Бу гелшиксиз ахвалаты диңләп, Гөвхериң эжиз халыны гөрән Гурбанмәммет ичинден Гутлы байы нәлет-ледди. «Илде говы зат кән. Хайсы бирине элиңи, дилиңи етиржек. «Бидөвлет өз илини чапар» диенлерини эдиң-дир, харамзада. Ёмудың мертебесини, ар-намысыны өзүмиз горамасак, дагы ким горар?! Какабайың диййә-ниниң хем жаны бар. Ләшини сермели экени доңузың. Арман, казы болуп отырган, «Шейтмели экениң» ди-

йип боланок. Түвелеме, бу йигидиң гелнине-де аллатага-ла гөрк-гөрмек билен биле акыл-хуш, эдеп-экрамам берипдир. Еңлес машгала болса, бу гүррүңлерин ысам чыкмазды. Шейдиң йөрән оррамсылар гытмы нәме?!» дийип ойланды. Онуң гахар-газабы дыңзап, дене са-чы үйшүп башлады. Хер нәме-де болса сыр билдир-мезлиге, совукганлы болмага чалышды. Гурбанмәммет Какабайы ене-де бир гезек сынчы гөзлеринден гечирип: «Мунун гели-сөзи жайдар, сыпаты-сыраты-да бир гөч йигидиңкиден илери болса илери, пес-ә дәл. Ай, нәме. етимчилик билен хор-хомсы болуп йөрән йигит-дә. Ар-ка дуруп, догры ёла салып, гөнүкдирип гойберсен, бир гәдикде дуруп билжек оглан. Мунун акылы-хушы-да Гутлы бая мензеш ёла сыгман йөрән пөвхәниңкиден он эссе артык» дийип, ичини геплетди-де әр-аяла тарап гөзүни айлады.

—Боля, сиз хәзирликче өйүңизе гайдыберин. Гутлы бай билен бу меселәни өзүм чөзүшерин. Сизи хорлат-мажак боларын.

—Казы ага, бизиң инди ол күмеде дурарлыгымыз ёк. Жан ялы сырымы айдян, Гутлы бай маңа юмуш буйруп, уграды-да гарам йитен бадына-да күмәме гелип, гел нимиң дашына гечйә. Мунуңам гүйжи ики гөзүне етйә. Эгер шу гүн—эрте бир яңалык этмесеңиз, мен бир бет-багтчылыгың үстүңден барян.

—Хер ничингем болса, жаныңыза салып, бирки гүн чыдам эдиң! Узалтман, бу меселәниң дек эртириң өзүн-де чөзүләймеги-де мүмкин. Аркайын болун, сөзүмиң эе-сидирин.

—Нәделә? «Баша геленини гөз гөрер» дийипдирлер. Жанымыза салып чыдамалы боларыс-да.

—Дар гурсак болман. «Кырк йыл ханлык ёк, кырк йыл гедайлык» дийипдирлер. Башыңыз яш, хәли муңа мензеш шатыларың кәнисини гөрерсеңиз — дийип, казы булары чыкарып угратды.

Какабай билен Гөвхер чыкып гайдансон Гурбанмәм-мет көп затлары өлчерип дөкди. Эмма Какабайың Гут-лы байдан налайшы, Гөвхериң эжизләп гөзяш дөкүп отуршы, Гутлы байың огланжыкка гулагыңдан тутуп, аягыны ерден үзүши гөз өңүне гелеңде, Гурбанмәммет

өзүн саклап билмән, эллерини сандырадыберди. Бир-денем онун тутуш гөвреси лаплап, гызып башлады. Ол шо гүнүн нәхили геченини-де билмеди. Эртеси гушлук вагты Гутлы байынка уграды.

Гурбанмәммет атыны өз майдалына сүрүп баршына Гутлы байың ховлусының өңүне етди. Ювашлык билен атындан дүшди. Гутлы байың огуллары Гурбанмәммедин атдан дүшенини гөрүп дурсалар-да онун атыны тутуп, «Гелдиңми-гитдиңми?» диймедилер. Атыны газыга өзи элтмели болды. Ол атыны данды-да Гутлы байың кичи аялы билен яшаян ак өйүне гирди. Салам-хәлик алшып-алышманка байың улы аялы-да ишикден гирди. Гурбанмәммет еңселери билен хал — ахвал сорапшыды. Гутлы байың өйде ёкдугыны, Аман байың сада касына гидендигини айдып, онун өңүне сачак яздылар. Чай-нан әбердилер. Гурбанмәммет еңселери билен месавы гүррүң эди, агасының гелерине гарашярды. Ол Какабайың давалы меселесини чөзүп гитмекчиди. Ёгсам ол Гутлы бай агасы болса-да, бу өе кән бир гелеген дәлди.

Гурбанмәммедин еңселери билен гүррүңи гызышярды. Чай ичилип, арадан әсли вагт геченсоң, кичи еңнеси йүвүржисиниң йүзүне середип «Нахар гетирейинми?» дийди.

Гурбанмәммет Гутлы байың огулларының гөрсө-де, гөрмедиксирәп, кесе бакып гиденлерини билиади:

—Еңне, өйде инилеримизем ёкмуды?—дийип сорады.

—Иш-дөртли огланлар-да, бардыр, гелерлер—дийип, еңнеси яшмагыны чекди.

Гурбанмәммет:

—Нахары агам геленсоң ийәерис-дә—дийип, сыпайы-чылык этди.

Гутлы байың кичи аялы даш чыкан пурсады улы аялы йүвүржисиниң алкымына дыкылып:

—Гурбанмәммет жан, агана мени якып өлдүрендир, көпүм гидип, азым галды. Галан гүнүмин ненен гечжегини билемок. Шунун игенчли сөзүнден яңа, сынам гөз-гөз болды. Өе гелсе, ичерини гыран-жыран эдйә. Ага-ха сениңкидир велин, үч-дөрт саны меслекдеши болай-маса, илден мунун йүзүни ювжак ёкдур. «Аял гөрсө,

мум-хелим, эркек гөрсө дин ганым». Сакгалы кесил-лен мен-ә якып өлдүрди. Хей, мунун уркачыдан дойдум-долдумы болмазмы? Бирки гүнден бәри эшидип отырын, инди юрды гурадып, барып шол жыкыр шәриги Кака-бай йиригин сүпүгине-де лак атымыш. Алла сакласын, хер дүрли белалары гөрийән болдук—дийип, ичине түй-күрди.—Адам пахыр өлмесе, хер затлары гөржек...

Ол яңы гүррүңе гызып башланда байың кичи аялы өе гирди. Эдил шол вагтам дашардан ат аягының сеси эшидилди.

Гурбанмәммедин алашасыны гөрөндөн Гутлы байың йүзи ягмазак булуда дөнәйди.

—Нирә ёк болд-айт, булар? Аты тутян ёк-ла. Хәй, неңиңиз харам болсун ял ягылары—дийип атдан дүш-ди. Ол атыны газыга илтәп дуршуна, агзына ак-да гел-се, тара-да гелсе, айдып, ак өйүн ишигине тарап йө-нелди.

Гутлы байың гахарының чогуң башланына көп гүн бо-луңды. Ылайта-да Гөвхерин янына соңкы гезек барып гайданы бәри, мыррыхы тутуп йөрди. Гөвхерден тамасы чыкмадыгыны кесекиден гөрийән ялы, чишип, ярылып биленокды. Дайханларына-да, чоп-чларына-да хич зат ёк ере ырсап, агзына геленини кәйинип гайдыпды. Ба-йың йүзи сыгыр гечен көче ялы чаңап дурды.

Хер ничигем болса, Гурбанмәммет адамкөрчилиги эл-ден бермеди. Ол еринден чаласын галып, салам берип, агасына ики элини узатды. Гутлы бай иниси билен гөвүңсиз, эл ужы гөрүшди. Саглык-аманлык сорашыбам мазасы болмады. Бай габарылып дуршуна ярагыны тә-римин башына илдирип, эгин-эшигини чыкарып баш-лады.

Гурбанмәммет агасына хормат гоюп, бай ишикден ги-рен бадына гап бөврө гечипди. Гутлы бай Гурбанмәм-меде гыралып серетди-де:

—Ха, ини батыр, бәрләлсин-ә! Машгаланың кешиги-ни чекмек кыңдыр гөрсөң. Ахмал болсаң, дилегчилик этдирээр. «Адыл казы мен» дийип, берленжәнем алман, таквасырап йөрсөң, машгаланы ач гоярсың—дийип, Гурбанмәммеде какдырды.

Гурбанмәммет дымып отуршына:

—Агам, мен гүнүмдөн-э нэгиле дэл.

—Эйсем, бу тая мениң овадан йүзүмн гөрмөгө гелмедигин-э билйән. Хожабай дөдем сени Хывада окадан болуп, оба казы белледип, хил бир адам этжекди. Гөрөн хөзир-э болмады, пахырың. Етмишине етмәнем өлүп гитди. Какан окува иберип, оба ымам этжек болса сен яныңа бир топар таңрыгарганы алып, чөлде ав атан болуп, сенкилдәп гезипсиң. Оканың биленем сенден идили адам чыкмажагыны мен яшлыгыңданам билйәдим. Сенденем бир казы болармы? Ичмөгө өйүңде ял тапанок. Өзбек гоңшуларың казыларына бир серет, оңшугы ханыңкы ялы. Сен болсаң сыныңы сүйрәп, гедай гезип йөрсүң. «Ягшыдан, яман доган» диерлер сана.

—Агам, мен ол ишлери яшлыгым көймесин дийип этдим. Оглан гүнүмдө ойнадым, малам бакдым, авам атдым, ерем экдим, окадымам. Йөне, о геплери бираз соңа гоаялы. Мениң бу дийжек боляным, өйде чөзмели меселе-де дэл. Сени сыланым үчин йөрите өйүңе гелдим. Гаты гитсен, казыхана-да чагырдып билердим.

—Нәме дийжек боляң?—дийип, Гутлы бай гашыны чытды.

—Мени дерңемек саңа галмандыр. Йөне мен вели сени дерңемели. Болуп йөршүңден хабар бер дийжек боляң.

—Нәме, «Гутлы бай бала-чагасыны экләп билмән, иле дилегчилиге чыкыпдыр, гедай гезип йөр» дийип эшитдинми?!

—Агам, гүррүңи кесә чекжек болма. «Әр догры, ёл догры» эдил геплешели!

—Менден саңа нәме герек? Мыды-мыды эдил отурма-да беллиңи айт. Болуп отуршың эдил мени отурлык-да тутан ялы-ла. Хақына серетсен-э сени эзенегинден тутага-да гапыдан сүдүрледип гойбермели вели, арман, ожагымың башы болайя.

—Асыл сенем оҗак мертебеси, машгала сарпасы дийлен затлары билйәмидиң?

—Сен, оглан, хетден ашма! Намыса, мертебә гезек гелсе, оны горамагы иле етирмен. Хатарымда геп — гүррүң барам болса, геп чагаладып отурма-да айт.

—Геп-гүррүң бар. Онда-да намыслы-арлы гүррүң бар.

—Хәй, хәй...

—Элиңи далдалап отурма. Мен бу гүн шо гүррүңи саңа айтмаға гелдим. Гүл ялы ики аялың, бала-чаған бар. Яшыңам алтмышдан гечди. Сакгалың ағыңдан уялман, ол этжек болуп йөрөн ишлериң нәме сениң?

—Мен бейле нәме иш эдипдирин? Бириниң гызыны сүйредимми?

—Ил саңа гызыны сүйредерми? Инини-боюңы дес-ден эдәймеэми?

—Эйсем нәме лакгылдаян?

—Агзыны хер ере урубәрме. Этжегини эдибем мөн-сүрән болма. Нәме үчин өзүни пеналап отуран дайханың аялыңа гөз гыздырып, оңа азар берйән? Нәме үчин оларың никасыны бозҗак боляң? Бу сениң газаның со-габыңмы, тутан оразаныңмы, оқан намазыңмы?

—Гелип-гелип мени селҗермек саңа етдими? Сыгмаҗак ериңе бурнуңы сокма. Гөзүңе чыбык дегер-дийип, Гутлы бай йүзүни уйтгедип, гөзүни алартды.

Гурбанмәммәт этини гаталтды:

—Сен мениң билен адам ялы геплешҗекми я-да ёк?—дийип, тиженди.

—«Хөззет этсен эшеге, тойнак урар душаға». Гепле-медигимсайын хетден ашдың. Сылаг-хормат билмейән доңуз диерлер саңа—дийип, Гутлы бай Гурбанмәммәд-диң депесинден гамчысыны индерди.

Гурбанмәммәт гамчының авусына чыдаҗакды. Эм-ма хут эз агасының дин, шеригат ёлуна хыянат этмеги, үстесине-де өзүни эшеге, доңза деңмеги онун хушуны башыңдан учурды. Ол бөкүп тураға-да тәримниң башына илдирилги он бир атары ызгытсыз агасының ыз-зы маңлайына ченеди. Гутлы байың дили тутулды. Үм-сүмливги түпеңиң элхенч гүмпүлдүси бозды. Күңре ялы ёгын бай сесинде барыны багырып, гаңдала агып дүшди. Ол хыркылдап, «Какабай, Какыш, етевериң! Бу ганхор мениң нәхак ганыма галды. Өлдүриң, бу желлады!» дийип гыгырды. Гутлы байың аяллары, огуллары, гызлары, агтык-човлуклары ыззан-да чувван болуп өе та-рап эңдилер. Газаба мүнүп, гөзүңе ган долан Гурбан-

мәммет казы голайына гелени каклаберди. Байың чагалары казының өззайының энайы дәлдигини аңып, «Дуран тутулар, гачан гутулар» этдилер. Чар тарапа гачып, чөпө-чөре сиңип гитдилер.

Гурбанмәммет дүйпдәки чувалдан Гутлы байың жөвхер гылыжыны алып, бойнундан асды. Онбир атар биле өз түпенинем элине алды. Атына бөкүп мүнүп, түпөңлери өңүнө кесе басды. Байың чапышыга гошян атыны-да ызына тиркәп гөни Какабайың күмесине тарап ёла дүшди. Гурбанмәммет геленде Какабай биле Гөвхер хош хабара гарашып, күмәниң өңүнде галдырашып отуран экенлер.

Гурбанмәмметде гөзи дүшен бичәрелеринң башы гөгө этди. Она салам берип, ики элләп гөрүшдилер.

Гурбанмәммет аладалы ягдайда:

—Иним, Какабай, гел, Гутлы байың атына атлан. Бу гылыжы-да бойнундан ас. Бу ярагы-да элине ал. Инди биз адалат тугуны гөтермели болдук. Алла ялкаса, яран топларыс. Худай халамаса-да башымыза геленини биле чекерис. Ыза ёл ёк. Гелниң вагтлайынча илерки күмедәки кемпириң янында болуберсин — дийип, Какабайың йүзүнө көп манылы серетди.

Гөвхер шол арада бир затлар дийжек болды. Эмма Гурбанмәмметдин гөзүнө гөзи дүшенсоң, лал-жим болайды. Гурбанмәмметдин гөзүниң ичи гангуймады. Ол Какабайы ызына тиркәп, атыны гамчылады-да оба тарап йүзин салып гитди.

Илиң ягдайына өнден белет Гурбанмәммет обама — оба айланды. Зорларың сүтеминден янып-бишип, оларга гайтавул бермәниң алажыны тапман йөрөн арлынамыслы, эдермен йигитлери дашына йыгнады. Жемлән йигитлери биле арз сораен казыханасында маслахат гечирди. Максадыны беян этди:

—Азгын көпелди. Дине питива эдйән азалды. Түркмен кичелип, ёмут овнаяр. Төверек-дашымыз эл. Херким алжак, тутжак, бакна этжек. Юрт элден гидип баряр. Орс диен бела-да бир гапдалымыздан санжы болды. Түйс капыр-да аздыраны өзүниңки. Бирлешмесек, бизи дүйт-мүйт эдерлер. Ягы гүйчли. Хич киме зорлук ёк. Ким догумына бәс гелип билмейән болса ызыма

дүшсүн. Инжиги санңылдаянына ругсат.

Ол сөзүниң соңунда ат-ярагы-да или талап, ёл уруп йөрөн гаракчылардан ганрып алмалыдыгыны айтды.

Гурбанмәммет өзүниң аз санлы нөкери биле илки или талап йөрөн огры-жүмрүлери, йүзүни гараңка тутуп, ёлдан гечени талаян басмачылары, паряхат отуран илиң үстүнө чозуп, таланчылык эдйән галтаманлары дыр-пытрак эдип башлады. Ол шол аралыкда боюн эгип, өз ыгытырына гечен басмачылар-да ат-яраг берди. Аслында оларың-да көпүси адалатсызлыга, жебирсүтеме чыдаман ата чыканларды. Эркинлиге тешне, арлы-намыслы гоч йигитлерди. Шейле болансоң, матлаплар бирлешйәрди. Кичижик чешмелеринң бир ере йыгнанып, жошгунлы деря эмеле гетириши ялы, улы гүйч топланярды. Гурбанмәмметдин абрайы артып, дүзгүн—тертип беркейәрди. Башбозарлара рехим ёкды. Олары шо бада итден чыкарыдылар. Гурбанмәммет таланчыларың, басыбалыжыларың, огры-кеззапларың энчемесиниң ёгуна янды. Ил-гүнүң ынамыяа гирди. Халка арка дурды. Адалатсызлыктан, динден — имандан чыкан бихаялардан без болан адамларда умыт учгунлары алавлады. Ол көпчүлигиң гөтермежек ишини этмейәрди. Гарып-гасара хоссар чыкярды. Халка хыянат эдйәнлере, шеригата сыгмаян, түркменчилиге гелишмейән иш эдйәнлере, ыграрсыз—дөнүклере, бивепалара забунды, рехимсизди. Онуң бу забунлыгыны кән язгарянам ёкды. Себәби касасың кыямата галмазлыгы, каст эдениң пес болмагы, азаның хут шу дүнийәде алмытыны алмагы ил бендәниң арзувыды. Олар гиче ятанларында-да алла-тагалладан шоны диләп ятырдылар.

Шейлеликте, Гурбанмәммет аз вагтың ичинде Жүнейит хан адына эе болды. Ол казылык эден дөврүнде башармадык ишлерини-де хан адыны алансоң, тиз чөзмеги башарды. Инди онуң сөзүнә ол илде «Дәл» дийип билйән ёкды. Себәби онуң өзи шеригатың ёлуны ёймазлыга чалышярды. Гөз-гөртеле нәхак ише баш урмаярды. Өзгелерденем шоны талап эдйәрди. Динениң гечмедик еринде, гарындашы болса-да сыламаярды. Шонуң үчинем оны Хорезмин оюнда шеригатың ёлуны догры тутян еке-тәк адыл хан хасап эдйәрдилер. Бу бир

тарапдан онун ил-халкын арасындакы абрайыны артдырса, икинжи тарапдан хакимлигини беркидйерди.

Шол гүнлерин биринде үч саны огрыны тутуп, Жүнейит ханын хузурына гетирдилер. Оларын башчысы ханын өз тиресинденди.

Жүнейит хан огруларын сөзүни динленден соң, оларын башчысына:

—Сен огрулыгыңы хачан бес этжек?—дийди.

Хан билен тиредешдигине аркаланан огрубашы:

—Эт сүйжүлигини гойса, менем огрулыгымы гоаярын-дийип, анды дишлерини йылжыратды.

—Эгер эт сүйжүлигини гоймаса?

—Онда менем огрулыгымы гоюп билмен.

—Ялңышян болайма?

—Ялңышян дэлдин, казы ага! Эт сүйжи ахыры.

—Диймек онда галан өмрүнде огрулыгыңы гоюп билжек дэл-дэ. Саңа хайыр-согап, иман, адамкәрчилик герек дэлми?

—Сүйжи эт дурка, мен о затлары нәдейин?!

—Сениң ол увултырадян бенделеринем-э мусулман чагасы. Сенем мусулман...

—Ач халыма мусулман болман гечейин.

—Хә-ә...—Жүнейит ханын йүзи гамашды.—Непес, барын муны итден чыкарын!

Бейле чөзгүдө гарашмадык огрубашы деррев хан билен ага—ини чыкды.

—Жан агам, ялңышыпдырын. Ойланмага пурсат бер—дийип зовзуллады.

Жүнейит хан гайтмышым этмеди:

—Хайыр—согапдан, имандан бизар адам габырда ойланар!

Огруларын икинжиси:

—Хан ага, похумы ийипдин. Бир чемче ганымы геч. Ач өлсем-де галан өмрүмде илиң задына элими узатмайып — дийип, ханын аягына йыкылды.

Үчүнжи огры:

—Ага, алдава дүшдүм. Өмрүмде эден ишим дэлди. Дашыма тор ташлап, огры шәриги этдилер — дийди.

—Сизи нәтмели? — дийип, Жүнейит хан оларын өзлерине сала салды.

—Нәме этсен, ыгтыяр өзүнде. Биз языклы. Йөне өзүңе нөкөр эдиң алсан, душман билен гарпышып, өлсөк арманымыз ёк. Шу вагт башымызы алсан, огурлыкда тутулып өлдүрилен адымыз галар. Бала-чагамызын башы ашак болар—дийдилер.

Жүнейит хан:

—Эркек кишиниң лебзи бир болмалыдыр. Соң буйтар-суйтар этмәң. Сизде хениз утанч-хая, ынсанлык ысы бар экени. Барын, гүнәңизи гечйән. Гайратыңызы жең мейданында гөркезин — дийди.

—Ага, «Ынсанын дилинден, хайваның шахындан» дийипдирлер. Бизниңки бир сөздүр.

Хан Какабай йиригин йүзүне серетди-де:

—Булары ат-яраг билен үпжүн эт. Саглык болса, буларын кимдиги эртир белли болар — дийди.

Жүнейит хан бир гүн улы тойдан гелйәркә. Шаммы келиң нөкөрлери билен чакнышды. Эмма ондан гүйжи асгын гелип, масгара болуп гапдала гачды. Бу ягда Жүнейит ханын эрбет гахары гелди. Эмма элинден гелен зат болмады. Сөвешин кадасы шейле: гүйчли еңмели, эжиз гачмалы. Ол өйүне гелип, пида болай эсгерлериниң, йитирен ок-ярагларынын хасабын алып отырды. Шаммы батырын нөкөрлеринден асгын геленине нәтжегини билмән, пелесаң урярды. Өңүнде гойлан чайнекдәки чайы ичмәге-де эли бара-иокды. Шол вагт ханын аялы ювашжадан басып, ишикден гирди. Аялына гөзи дүшен Жүнейит хан аграслык билен габагыны галдырды.

—Кейваны, якындан-ятдан мени идәп гелен болдуму?

—Ай, ёк, бу голайда дел адама гөрүнмеди. Йөне Тылла жанын гайын атасы бирки гүнден бәри ёлуңа гарап отыр.

—Менлик нәме хызматы барка?

—Өзи билен геплешип гөрерсин-дә.

—Дүшүнмедим.

—Ай, шол Тылла жанын ызындан гелипдир-дә.

—Тылла жана нәме болупдыр? Ызындан гайын атасы гелибир ялы нәме геп бар?

—Агыр-артык хич геп ёк-ла.

—Онда нәме?
—Тылла жан бәш-алты гүн бәри «Гайын өйүмө гитжек дәл» дийип, ер депип отыр.
—Нәме үчин?
—Көрөкөн билен онушмаярмыш. Билмедик, шу гы-
за-ха бир зат болды. Дога-жады этдилерми, гөвнүне
дегдилерми, гараз, шол өйүн адамларыны эзрайылдан
бетер гөрйө-дә.

—Бу нәхили гүррүн-айт, эри билен онушмаса, га-
йын ата, гайын эне оңа ярамаса, балдызы, йүвүржиси
билен ылалашмаса. Гелин болжак болса, шоларың хем-
месиниң угруны тапып, онушжак болмалы-да. Өнөр—
өсөр, багыр басып гидер, бар, айт, гитсин өйлерине.
Хөрөлөп-көшөлөп уграт. Хей, гарындаш арада-да шо-
на мензеш бимамла гүррүн болармы? О нәме баран
огланыны гөрмән-билмән бардымы. Мен уяды ар-
кама зыңып, Тылладан-да, көрөкөндөн-де «Бир-би-
риңизни халаяңызмы?» дийип, ызлы — ызына сорап,
шеригата догруландым. Инди мен онуң мыды-мыды-
сына хә диймен. Гитсин. Өзем эгленмән гитсини.

Эри сөзүни текрарлансон, ханын аялы гызына ял-
бар-якар этмәге гитди.

—Гызым, эдил шу вагт какаң гаршысына гитме,
онуң бир зада гаты гахары гелип отыр. Газабына га-
ларсың. Сәхел ерде бетбагтчылыгың үстүндөн ба-
раймалы! Бир зат дийсе «Бор» дийибер. Соң бир ги-
нишликте дүшүнишәй.

—Эже, маңа төвөлла эдип азара галма. Баржак дәл
дийдимми, барман. Инди шол өе мениң жеседим ба-
рар!

—Ялнышяң, жан гызым, атаң хемишекиси дәл.
Онуң бу вагт ялканы яз, гарганы гыш. Бир овурдунда
от, бир овурдунда сув.

—Келләми агыртмасана, эже, шол өе баранымдан
габра гиреним говы.

—Шу вагт боля дийәй, балам. Атаң бир язылып —
ййран вагты дүшүнишәй. Айрылышмак, ника бозмак
илде-гүнде ёк зат дәл. Йөне херки задың угры-ёлы
бар. Улы ил агзына гарап дурка, атаңы йүңсакгал эт-
ме.

—Эже...
—Жан гызым, бир сапаржык мени динләйсене!
—Какамың янына элт мени, өзүм геплешйән.
—Гызым, мениң диеними этсен, эдил шу вагт онуң
янына барма!
—Баржак!
Ики одуң арасында галан эне адамсының янына
гитди.

—Какасы, Тылла жан-а мениң диеними эденек. Бол-
маса, энтэк гезиберсин-ле!

—Нәме диййә?

—«Гитжек дәл» диййә.

Ханың йүзи үйтгеди.

—Гитмежек болса, чагыр! Гелсин яныма!

—Какасы...

—Түкет! Гели көпелтме.

Ханын аялы атылып дашары чыкды. Бичәре эне от-
лы көйнек гейди. Ики-бака зовзулдады. Ахыры ики
тарапыны деңледі. Гызыны ызына тиркәп, ханың жу-
зурына гелди.

Гейнибиленини гейнип, дакыныбиленини дакынып,
бир гылдан бесленен ләлик гызың ховаласы белентди.
Дүййә толугынданды. Ханың екеже гызы хич кеси пи-
синтде тутмаярды. Себәби энеден доглалы бәри, ол
гызың диенине дәл дийилмәнди.

Жүнейит хан өмүр этмедик ишини эдип, шу сапар
гызыны башдан-аяк сынлады. Эре чыкып, йүзи ачы-
лан, сувланан гызда зенан гөзеллигиниң әхлиси жем-
ленипдир. Мазалы иини-боюны алыпдыр. Гөзлери
окара ялы, алкымлары ак, дөшлери гөзе илгинч гал-
баң. Ол инди бир махалкы гөзүни галдырмага эжап
эдйән эдалы гыз дәл. Башы дик. Текепбир. Атасы-
ның өзүни сынлаяны үчинем утанып-йыгрылып ду-
ранок. Гайта бирхили бихая терзде абшарылып дур.
Хан бу ягдая узак чыдап билмеди. Аялының йүзүне
серетди. Өзүне эрк эдип билмән, сандырап гүрледі.

—Сен гидибер! Гызым билен өзүм геплешерин.

Хәзир онуң диңе сеси дәл, эли-де сандыраарды. Ал-
жырап отуршына кәсесиндәки чайыны-да дөкди. Гы-
зының болса месликден яңа гөзи ер гөрөнокды.

Жүнейит өзүне зор салып:

—Тылла жан, бизе гелениңе нэче гүн болды? — дийди.

—Он баш гүн.

Хан гызының йүзүне йити-йити серетди.

—Шонча гүлөп нэме үчин өйүңизе гитмэн йөрсүн?

—Дэде, мен инди шол өе баржак дэл—дийип, гыз гашыны чытды.

—Нэме үчин баржак дэл, гөвнүңе деген болдумы?

—Мениң гөвнүме дегмелими?

—Онда нэме боланыны анык айт.

—Баржак дэл дийдимми, баржак дэл-дэ.

—Ялнышма, Тылла жан, сен инди чага дэл. Адам каддына етен машгала. Атаң өйүңде узак гезип йөрмек уят болар. Өйүңе бар, ожагыңа эе бол. Саңа гарашып отурандырлар! Бар.

Хан шей диймек билен гүррүңе нокат гойдум хасап-лады. Өзүңе басалык бермек үчин чайлы чэйнегини өңүңе чекди.

—Гитжек дэл дийдим-э.

Атасы гызының сөзүни эшитмедик ялы, ашак бакып дымып отырды. Йөне ичгин сынласаң, онуң бу сөзлери эшидендиги-де, дыммагың оңа иннән дегйәндиги-де билдирип дурды. Еңсе дамары таяк ялы болупды. Ханда шейле чыдам бар дийип өзге адамы ынан дырып болжак дэлди. Онуң сеси гырылжык чыкды.

—Сен мениң екеже гызым. Мен сени огулларымдан-да эзиз гөрйән. Ытыгсатманам улалтдым. Дурмуша чыкаранымда-да өзүңе сала салдырдым. Баран ериң-де-де сени эллериниң аясында саклаярлар. «Товугыңа ток, пишигыңа пиш» диййән ёк. Өзлерем өз бири-биримиз. Өз элиң, өз якаң. «Атыңа эшек, дүйөңе көшек» дийжек адамлар дэл. Энең билен араң сесъетим ер. Гелип-гидип дурсуң. Кем задың болса айт. Бу затлары хич ким эшитмесин, гит балам, өйүңизе! Атаң, агаларың, догандарың йүзүни ере салма.

Ханың догуп-дөрөп шейле эжизләненин гөрөн адам ёк болса герек.

—Мениңки бир сөз, дэде, гитжек дэл дийдимми гитжек дэл.

—Онда себәбини айт, нәмеден нәгиле боляң!

—Ол йигренжиниң янында ятар ялы дэл-э.

Бейле сөзлери дилине алмаға гыз утанмаса-да, атасы йыгрылды.

Нэме, кели-көри, акып дуран ери бармы?

—Усти-башы кир, ысы аңкап дур-голайына барсам, йүрегим буланып, аңрым бәриме гелйә—дийип, Тылла сенригини йыгырды.

Хан гызының бу сөзүңе гүлжегинем билмеди, гахарланжагынам.

—А-хов, жан балам, сениң бу диййән затларың дэбе, када, шеригата сыгян зат дэл-э. Адамсының гейимини ювмак, нахарыны биширип өңүңде гоймак, тәрет су-вуны гыздырып бермек аллатагаланың зенаң машгала буйран парзы. Ёлдашың кирлән гейимини ювмажак болсаң, нахарыны биширип бермежек болсаң, дегирмен үвәп нан япмажак болсаң, йыртылан ерини чатмажак болсаң ол өе сен нәмә герек?! Гелип-гелип инди сениң шо затлара-да акылың чатанокмы? Билмейән болсаң, эжеңден сора Дең-душ гелинлеринден өврән. Илин гызлары гелин болуп дүшен өйлеринде гуршунлы кенек ялы, гөпсиз-гүррүңсиз тигирленип йөр.

—Дэде, маңа сөзүңи заялама. Инди мен шол өйүң ишигинден әтлемен.

—Гызым...

—Ёк. Дириликде шол өйүң гапысыңдан секмежегим чыным.

—Бар максадың шо-да онда сениң?

—Хава.

—Ялнышяң, гызым! Бири гөп өвредйән болса, оны айт! Мени гүнә гойма.

—Өлүмден агыр жеза-ха берип билмерсиң — Тылла еринден туруп гидибержек болды.

Гызына диенине этдирип билмән әди янан ханың газабынын бөведи бөвсүлди. Онуң калбына элхенч забунлык аралашды. Гахардан яңа тенбилмез болан хан айылганч арлады.

—Не-пе-с-с!

Хызмата хәзир дуран Непес пешап, эдил гапыда Тылла билен бойдаш болды.

- Lepbeý han aga
- Ýygna bu ýurt ýykan ganjygy
- Lepbeý han aga

Han gyzynyň janyny peşşaba rowa görmedimi ýa-da oňa el penjäniň uzamagyny namys etdimi nämemi. Nepes peşşap ýerinden gozganmaga ýetişmäňkä, Mawzerny ok sürdide Tyllaň ýagyrnysynda otlady, gyz şo bada ýer bagyrtlady.

Han:

-Äkidiň eltiňde köne ýabyň raýşyna süsdiriň, bu tetellä jynazada düşýän däl, diýipde üm düzüne çykyň gitdi.

Bir salymyň içinde Hanyň öýi ýas ýerine öwrüldi. Tyllanyň ejesi ýüzüni ýyrtyp saçyny ýaýyp:

- Jan doganlar indi näderkäm, ýekeje guzymdan jyda düşdüm, ogry däl, orramsy däl, jan balam, zalym ataň nä hak ganyňa galdy, maňa indi bu dünýäde gerek däl, menem atyň diýip. Çabalanyp ýörşüne tas dälliräpdi. Nepes peşşap dagy Tyllany jynaza okatman jaýlatjak boldylar. Emma ilin ýaş ulylary ýygnanyp ölümünü boýnuna alyp Tylla jynaza çykartdylar. Ony Lälezem ata gonamçylygyna jaýladylar. Halkyň bu eden işine Jüneýt han ýagşydan ýamandan hiç zat diýmedi. Oba adamlaryda maňlaýdakyny görüberýäs diýip ümsüm geziberdiler. Ilçilikdä birnäçe adamlar Gurbanmämmedin bu edip ýören işlerini öwüp arşa çykarsalar, birnäçeleri ony ýek görüň ony ýere çalyrdylar. Mahlasy Gurbanmämmedin şerigatyň ýoluny dogry tutup her bir çylşyrymly meseläni adylyk bilen çözjek bolmagy adamlarda dürli pikirleri döredýärdi. Ogry jümrüleriň başy jemlense, ajaly ýetmedige ölüm ýok diýselerde Jüneýt hanyň dersine düşäýseňä ýetmedik ajalyňam ýetiräýjagayt. Bu itden çykaryň diýse gutardygy diýýäler. Onuň huzuryna eltilýänleriň arasynda bi günä gidýänlerem bardyrla. Kim bilýä plan zat diýip bolanokda. Jüneýt han günäkarleriň kä birleri bilen gepleşip etmişini sorap anyklaýamyş onsaň çäre görýämiş kä birlerini bolsa barandan itden çykarýamyş diýip ogurlaryň biri ýeňsesinden sypady.

Jüneyt han ýazyklyny işiginden girende bilýä gözüme kellesi eteginde görüňä diýip, biriniň ýanynda gürrüňem edipdir.

Bä görýän weli Jüneyt han bihal dälowl. Halatly bolmasa ýola gaçan gapjygyň gapdalyndan aýlanyp ötülmezmi. Muň diýänine bakyň kelläni pyzlawuk kädi ýaly edip kakyp dursa, gapjygyň gaçany ýola beýlede dursun, gapdalyndaky ýoldanam geçip bilmersiň diýip, ogrylaryň biri ýylgyrды.

Jüneyt Han Horezminiň oýunda diňe Şammy kelden heder ederdi. Ol iki ata çykan günlerini özüniň 30 40 nökerleri bilen Ýemreliň kethudasy Anna garaňka myhman boldy. Jüneyt han Şammy batyryňda şu tarapa gaýdanyny eşidipdi. Han Anna garanyňkyda çay suwdan keýpini köklänsoň töwereginde oturan ýaşulysyna ýüzlenip:

- Şammy kelem şu ugra gaýdan bolmaly. Ol kimiň myhmanyka tele tapyp bolmazmyka diýdi.

Anna gara töweregindäkilere söz gezegini bermän.

- Tapyp bolar tagsyr tapyp bolman näme. Meň eşitmeşime görä Şammy batyr Al ili oýa gelen bolmaly. Nazar babany diňlejekdirdä

- Ol Nazar babaňka haçan gelen bolmaly

- Öňňün

- Öňňündagy gelen bolsa bu töwerekde duran dälđir ol. Siňeklän it ýalak kakynyp bir ýerde durýan it dälđir ol.

- Giden dälđir giden bolsa eşidilerdi han aga.

- Bir öýde 3 günläp aýdym diňläp ýatyrmykanaýt ol.

—Шо обада башга-да геплешмели адамы бар ялы онун.

—Эйле болса, ызындан адам иберин. Мениң яныма гелип гитсин. Онсоң ене мыхман жайына барыберсин—дийип, Жүнейит хан муртуна сынтгы берди.

Жүнейит ханың сөзи Анна баланың гулагына бал болуп дамды. Шо бада даш чыкып, бирем дәл, ики атлыны Шаммы батырың ызындан угратды.

Атлылар Жүнейит ханың хабарыны деррев Шаммы батыра етирдилер. Шаммы батыр олара Жүнейит ханың янына гичләбирәк баржакдыгыны айтды. Жүнейит хан Шаммы батырың жогабыны халамады. Ол ашак гарап, чуң пикире гитди.

Шаммы батыр гелер ерде гелмеди. Жүнейит ханың нөкерлери Шаммы батырың ёлуна гарай-гарай гарамаз болдулар. Яссын вагты болды. Эмма Шаммы батырдан хенизем дерек ёкды. Жүнейит ханың ичини ит йыртярды. Нәме үчиндир ол Шаммы батыр билен душумага ховлугярды.

Шу аралыкда Жүнейит хана «Шаммы батыр Берди баланыңка геленмиш» диен хабар говушды. Берди бала Анна бала билен гоңшы яшаярды. Оларың өйлериниң арасы ики километрден узак дәлди.

Шаммы келиң Анна баланыңка гелмән, гоңшусыныңка душмегине ханың гаты гахары гелди. Ол Шаммының бу эден ишини нәмә ёржагыны билмеди. Ол узын гиже уклап билмеди. Даң билен турун, даш чыкып, тәрет алды. Онуң ики гөзи Берди баланың ховлусының ишигиндеди. Ол тәрет гылып, өе гиржек махалы, Шаммы батырың агыр чәкменини елбегей алып, өсгүн чөплүгн ичине сәхерлемәге баряныны гөрди. Жүнейит хан өе гирди-де Шаммыны гижеси билен гаравуллаң нөкерлерине:

—Шаммы хәзир хол өсгүн чөплүгн ичинде. Ярагларыңызга ок сүрүн-де эңиң ызындан. Йөне башындан бир гылам гачмасын. Гөни мениң хузурыма гетирин. Мен ол дейюса кимдигими билдирейин — дийди.

Жүнейит ханың нөкерлери букдаклашып барышларына Шаммы батырың дашыны габадылар. Эмма Шаммы батыр ахмал дәл экени. Ол өззайың энайы, дәлдиги-

ни аңан дессине бөкүп еринден галды. Маузерини элине алып, мәшесини гысып, төверегине бир айлананда, Жүнейит ханың нөкерлериниң эхлиси бирден ере язылайды. Олар «О-хов-в-в, бу кел айдышларынданам бәш бетер экен-ов» дийип, батырлыкда дабарасы дагашан Шаммы келден горкунжына ызына бакан эмедекләң гачдылар.

Шаммы батыр Жүнейит ханың нөкерлериниң ызындан аягыны тапырдадып гыгырды.

—Хәй, заңарлар, ювашрак гачың, гарныңызга көр көтүгн гыйчагы гирер. Хей, язындырмайнам бир ягы болармы?! Барың, ханыңызга айдың, кәсесиндәки чаныны ичип гутарманка барян.

Шаммы батыр гараягыз, келте бойлы, келлеси мис түңчеси ялы йылчы, гып-гызыл адамды. Халаллык үчин еңсесинде-де еке түй ёкды. Ол гөзсүз батырды, алкымының тейинде түпөң атылса-да тисгинмейәрди. Өзи-де дийсең чакганды. Атына мүнүп-дүшүшине гөз илмейәрди. Ягысы хер ненең гүйчли болса-да гарпышанда басылып гачан ери ёкды. Ёлдашына вепалыды, өзүне ок дегсе-де ёлдашыны ташлап гачмаярды. Иллер «Шаммы батырың йүреги атың келлесинденем улы» дийип, дийип, дабара эдйәрдилер.

Шаммы батыр йүз оклы хатары эгниниң үстүнден чар-пара асып Жүнейит ханың янына гайтды. Ол Жүнейит ханың нөкерлери билен эртир чайыны ичип отуран өйүниң ишигинден гирди-де:

—Эссалавмалейким, хан ага—дийди.

Төрде габарылып, хонданбәрсин болуп отуран Жүнейит хан муртуна тов берип:

—Гел, Шаммы кел, сапарың мүбәрәк блсун — дийип, ажы йылгырды.

Кинаялы сөз Шаммы батырың жанына батды. Дабарасы Жүнейит ханыңкыча болмаса-да ол өзүни хер хан лакамлыча гөрийәрди. Шоңуң үчинем ол Жүнейит хан билен агыз деңәп дурмады-да эгниндәки оклы хатарыны сыпырата-да, ортадакы оҗар көзүниң үстүне оклап гөйберди. Оклар пасырдашып, күли тозадып башлады. Оҗарың күли кесиндилерин түссеси өйүң ичини ала думан этди. Жүнейит ханың нөкерлери «Гачан гутулар, дуран тутулар» эдип, ишикден бири-бирин-

ден өң чыкжак болуп, гапыны дыкын этдилер. Тас өйүн ишигини гопарыпдылар.

Жүнейит хан-да «Нәме ызыңыздан ягы гелйәм—айт, ханы, гыра чекилиц, мен бир чыкайын» дийип, зор биле өзүне ёл ачды. Ол ишиктен чыкып, өйүң хоң ялы илерсиндәки белентликде бадыны саклады. Аз салымдан өйүн ичине күл яган ялы болды. Жай бошансоң, Шаммы батыр Жүнейит ханың отурай халысының үстүне гечип айбогдашыны гурды. Чайлы чэйнеги өңүне чекип, хан нөкерлериниң болшуны ятлап, йылгырды.

Жүнейит хан-да, онуң төверегиндәки нөкерлери-де ода зыңлан пешенлерин оки дегер өйдүп гачыпдылар. Ярагдан чыкмаса, окуң адама зепер етирмейәнини Шаммы батыр билйәр экени. Жүнейит хан-да, онуң нөкерлери-де мундан бихабар экенлер.

Апыла-сапыла совлансоң, Жүнейит хан ювашлык биле ишиктен гирди. Ол йылгырып:

—Эссалавмалейким, Шаммы батыр—дийди.

Шаммы батыр отуран еринден гозганайынам диймеди. Төрде абшарылып отуршына:

—Валейким эссалам, хан байтал—дийип, Жүнейит хана тиккесини дикди. Бу сөзи эшиден Жүнейит хан:

—Шаммы батыр, «Әриң-әрдигини билмедик, худа-йың бирдигини билмез» дийипдирлер. Мен сениң арслан йүрек батырдыгыңы өңденем аңардым. Эмма шу гүн шоңа долы гөз етирдим. Гел, икимиз шу гүнден башлап, доган болалы, дашдан гелен ягыдан, ичден дөрән беладан юрды биле горалы—дийди.

Шаммы батырың йүзи үйтгәп гитди.

—Ине, шу сөзүң үчин мен хич хачан сениң биле ил болман. Голайыңа-да барман.

—Дүшүнмедим, Шаммы батыр, бу нәме дийдигиң болды?

—Түркмениң аслы бир ожакдан яйран миллет. Сен болса мениң биле инди доган болжак болуп йөрсүң...

Шейдибем ики батырың сөзи сова дүшди.

Жүнейит хан дик дуран еринден:

—Икимизиң дүйәмизиң башгадыгыны-ха өңденем аңардым. Хер ничигем болса, адыбир ёмут болаңсоң,

замананың заңына гөрә, сала салып гөрәйин дийдим. Айтмадыгым болсун! — дийди-де, ызына өврүлип ишиктен чыкды. Ол нөкерлерине «Йигитлер, гитдик» дийди-де шо пурсатда сар учан ялы гөзден гайып болды.



Жүнейит хан илат арасындакы галтаманларың эңчемесини боюн эгдирди. «Өзүм мен» дийип, дөшүне какып йөрен басмачылары-да дызына чөкерди. Ол Исфендияр ханың өлмегине-де себәп болды. Большевиклерин гаршысына-да гөрешди. Обаның энабатлы адамлары: «Гурбанмәммет, бу инип гелйән ягы сениң чакыңдан еллесрәк, өзүңи заяларсың, или хорларсың, ягдайыны тапсаң ылалаш» дийселер-де, оларың йүзүне бакып, «Итем өз ялагыны гораяндыр. Мен-ә тә гара башым эгнимден гидйәнчә, дин гылыжыны чалжакдырын. Юрды сайры ерлә берип, гапдалдан гарап дурмак түркмен оглуна гелишжек зат дәл. Ол намартлык болар» дийип, душманың гаршысына барлышыксыз хужүм эдйәрди...